



Project Madurai

மதுரை நுழீற் இக்கிய
மின்தொருப்புத் திட்டம்



திருவருட்பா
இராமலிங்க அடிகள் (வள்ளலார்) அருளியது
ஜந்தாம் திருமுறை
பாடல்கள் (3029 - 3266)

tiruvarutpA of rAmalinga aTikaL
tirumuRai -V (verses 3029 - 3266)
(in tamil script, TSCII format)

Etext in Tamil Script - TSCII format

Etext preparation (inaimathi format) Mr. Sivakumar of Singapore

Proof.reading: Mr. P.K. Ilango, Erode, Tamilnadu, India

Etext prep in pdf format: Dr. K. Kalyanasundaram, Lausanne, Switzerland

This pdf file is based on InaimathiTSC font embedded in the file. Hence this file can be
viewed and printed on all computer platforms: Windows, Macintosh and Unix
without the need to have the font installed in your computer.

© Project Madurai 2001

**திரு அருட்பிரகாச வள்ளலார்
இயற்றி அருளிய திருஅருட்பா**

ஜந்தாம் திருமுறை

பாடல்கள் (3029 - 3266)

உள்ளுறை

1. அன்பு மாலை	31	3029 - 3059
2. அருட்பிரகாச மாலை	100	3060 - 3159
3. பிரசாத மாலை	10	3160 - 3169
4. ஆனந்த மாலை	10	3170 - 3179
5. பக்தி மாலை	10	3180 - 3189
6. சௌந்தர மாலை	12	3190 - 3201
7. அதிசய மாலை	14	3202 - 3215
8. அபராத மன்னிப்பு மாலை	10	3216 - 3225
9. ஆளுடைய பிள்ளையார் அருண்மாலை	11	3226 - 3236
10. ஆளுடைய அரசுகள் அருண்மாலை	10	3237 - 3246
11. ஆளுடைய நம்பிகள் அருண்மாலை	10	3247 - 3256
12. ஆளுடைய அடிகள் அருண்மாலை	10	3257 - 3266

அடிக்குறிப்புகளில் காணப்படும் பதிப்பாசிரியர்களின் பெயர்ச் சுருக்க விரிவு

1. தொ.வே --- தொழுவூர் வேலாயுத முதலியார்
2. ஆ.பா --- ஆ.பாலகிருஷ்ண பிள்ளை
3. ச.மு.க --- ச.மு.கந்தசாமி பிள்ளை
4. பி.இரா --- பிருங்கிமாநகரம் இராமசாமி முதலியார்
5. பொ.ச --- பொ.சுந்தரம் பிள்ளை

திருச்சிற்றம்பலம்

ஐந்தாம் திருமுறை

1. அன்பு மாலை

எண்சீர்க் கழி நெடிலடி ஆசிரிய விருத்தம்

திருச்சிற்றம்பலம்

- | | |
|---|---|
| <p>3029 அற்புதப்பொன் அம்பலத்தே ஆடுகின்ற அரசே
ஆரமுதே அடியேன்றன் அன்பேன் அறிவே
கற்புதவு பெருங்கருணைக் கட்லேன் கண்ணே
கண்ணுதலே ஆனந்தக் களிப்பேமெய்க் கதியே
வெற்புதவு பசங்கொடியை மருவுபெருந் தருவே
வேதஆ கமமுடியின் விளங்கும்ஒளி விளக்கே
பொற்புறவே இவ்வுலகில் பொருந்துசித்தன் ஆனேன்
பொருத்தமும் நின்திருவருளின் பொருத்தமது தானே.</p> | 1 |
| <p>3030 நிறைஅணிந்த சிவகாமி நேயநிறை ஒளியே
நித்தபரி பூரணமாம் சுத்தசிவ வெளியே
கறைஅணிந்த களத்தரசே கண்ணுடைய கரும்பே
கற்கண்டே கனியேன் கண்ணேகண் மணியே
பிறைஅணிந்த முடிமலையே பெருங்கருணைக் கட்லே
பெரியவரெல் லாம்வணங்கும் பெரியபரம் பொருளே
குறைஅணிந்து திரிகின்றேன் குறைகளொலாந் தவிர்த்தே
குற்றமெலாங் குணமாகக் கொள்வதுநின் குணமே.</p> | 2 |
| <p>3031 ஆண்பனைபெண் பனையாக்கி அங்கமதங் கனையாய்
ஆக்கி அருண் மணத்தில்ஒளி அனைவரையும் ஆக்கும்
மாண்பனைமிக் குவந்தளித்த மாகருணை மலையே
வருத்தமெலாந் தவிர்த்தெனக்கு வாழ்வளித்த வாழ்வே
நாண்பனையுந் தந்தையும்என் நற்குருவும் ஆகி
நாயடியேன் உள்ளகத்து நண்ணியநா யகனே
வீண்பனைபோன் மிகநீண்டு விழுற்கிறைப்பேன் எனினும்
விருப்பமெலாம் நின்அருளின் விருப்பம் அன்றி இலையே.</p> | 3 |
| <p>3032 சித்தமனே கம்புரிந்து திரிந்துழலுஞ் சிறியேன்
செய்வகைஒன் றறியாது திகைக்கின்றேன் அந்தோ
உத்தமனே உன்னையலால் ஒருதுணைமற் றறியேன்
உன்னாணை உன்னாணை உன்மைஇது கண்டாய்
இத்தமனே யச்சலனம் இனிப்பொறுக்க மாட்டேன்
இரங்கி அருள் செயல்வேண்டும் இதுதருணம் எந்தாய்
சுத்தமனே யத்தவர்க்கும் எனைப்போலு மவர்க்கும்
துயர்தவிப்பான் மணிமன்றில் துலங்குநடத் தரசே.</p> | 4 |

- 3033 துப்பாடு திருமேனிச் சோதிமணிச் சுடரே
 துரியவளிக் குள்ளிருந்த சுத்தசிவ வெளியே
 அப்பாடு சடைழிடம் ஆனந்த மலையே
 அருட்கடலே குருவேன் ஆண்டவனே அரசே
 இப்பாடு படனக்கு முடியாது துரையே
 இரங்கி அருள் செயல்வேண்டும் இதுதருணங் கண்டாய்
 தப்பாடு வேண்ணினும் என்னைவிடத் துணியேல்
 தனிமன்றுள் நடம்புரியுந் தாண்மலர்எந் தாயே. 5
- 3034 கண்ணோங்கு நுதற்கரும்பே கரும்பினிறை அழுதே
 கற்கண்டே சர்க்கரையே கதலிநறுங் கணியே
 விண்ணோங்கு வியன்சுடரே வியன்சுடர்க்குட் சுடரே
 விடையவனே சடையவனே வேதமுடிப் பொருளே
 பெண்ணோங்கும் ஒருபாகம் பிறங்குபெருந் தகையே
 பெருமானை ஒருகரங்கொள் பெரியபெரு மானே
 எண்ணோங்கு சிறியவனேன் என்னினும்நின் ணடியேன்
 என்னைவிடத் துணியேல்நின் இன்னருள்தந் தருளே. 6
- 3035 திருநெறி சேர் மெய்அடியர் திறன்ஒன்றும் அறியேன்
 செறிவறியேன் அறிவறியேன் செய்வகையை அறியேன்
 கருநெறி சேர்ந் துழல்கின்ற கடையரினுங் கடையேன்
 கற்கின்றேன் சாகாத கல்விநிலை காணேன்
 பெருநெறி சேர் மெய்ஞ்ஞான சித்திநிலை பெறுவான்
 பிதற்றுகின்றேன் அதற்குரிய பெற்றியிலேன் அந்தோ
 வருநெறியில் என்னைவலிந் தாட்கொண்ட மணியே
 மன்றுடைய பெருவாழ்வே வழங்குகநின் அருளே. 7
- 3036 குன்றாத குணக்குன்றே கோவாத மணியே
 குருவேன் குடிமுழுதாட் கொண்டசிவக் கொழுந்தே
 என்றாதை யாகிளனக் கண்ணயுமாய் நின்றே
 எழுமையும்என் றனை ஆண்ட என்உயிரின் துணையே
 பொன்றாத பொருளேமெய்ப் புண்ணியத்தின் பயனே
 பொய்யடியேன் பிழைகளெலாம் பொறுத்தபெருந் தகையே
 அன்றால நிழல்அமர்ந்த அருள்இறையே எளியேன்
 ஆசையெலாம் நின்னடிமேல் அன்றிழன்றும் இலையே. 8
- 3037 பூணாத பூண்களெலாம் பூண்டபரம் பொருளே
 பொய்யடியேன் பிழைமுழுதும் பொறுத்தருளி என்றும்
 காணாத காட்சியெலாங் காட்டினக் குள்ளே
 கருணைநடம் புரிகின்ற கருணையைன் புகல்வேன்
 மாணாத குணக்கொடியேன் இதைநினைக்குந் தோறும்
 மனமுருகி இருகண்ணீர் வடிக்கின்றேன் கண்டாய்
 ரணாதன் என்னினும்யான் அம்மையின்நின் அடியேன்
 எனஅறிந்தேன் அறிந்தபின்னர் இதயமலர்ந் தேனே. 9

- 3038 அந்தோர் ததி சயம்ரா ததி சயம்ளன் புகல்வேன்
 அறிவறியாச் சிறியேனை அறிவறியச் செய்தே
 இந்தோங்கு சடைமணிநின் அடிமுடியுங் காட்டி
 இதுகாட்டி அதுகாட்டி என்றிலையுங் காட்டிச்
 சந்தோட சித்தர்கள்தந் தனிச்சுதூங் காட்டி
 சாகாத நிலைகாட்டிச் சகசரிலை காட்டி
 வந்தோடு(184) நிகர்மனம்போய்க் கரைந்த இடங் காட்டி
 மகிழ்வித்தாய் நின்அருளின் வண்மைவர்க் குளதே. 10
 184. வந்து - காற்று. ச.மு.க.
- 3039 அன்பர்உளக் கோயிலிலே அமர்ந்தருளும் பதியே
 அம்பலத்தில் ஆடுகின்ற ஆனந்த நிதியே
 வன்பர்உளத் தேமறைந்து வழங்கும்ஒளி மணியே
 மறைமுடிஆ கமமுடியின் வயங்குநிறை மதியே
 என்பருவங் குறியாமல் என்னைவலிந் தாட்கொண்
 டின்பநிலை தனைஅளித்த என்னறிவுக் கறிவே
 முன்பருவம் பின்பருவங் கண்டருளிச் செய்யும்
 முறைமைநின தருள்நெறிக்கு மொழிதல்அறிந் திலனே. 11
- 3040 பால்காட்டும் ஒளிவண்ணப் படிகமணி மலையே
 பத்திக்கு நிலைதனிலே தித்திக்கும் பழுமே
 சேல்காட்டும் விழிக்கடையால் திருவருளைக் காட்டும்
 சிவகாம வல்லிமகிழ் திருநடநா யகனே
 மால்காட்டி மறையாதென் மதிக்குமதி யாகி
 வழிகாட்டி வழங்குகின்ற வகையதனைக் காட்டிக்
 கால்காட்டிக் காலாலே காண்பதுவும் எனக்கே
 காட்டியநின் கருணைக்குக் கைம்மாறோன் நிலனே. 12
- 3041 என்னைஒன்றும் அறியாத இளம்பவருவந் தனிலே
 என்உளத்தே அமர்ந்தருளி யான்மயங்குந் தோறும்
 அன்னைனனப் பரிந்தருளி அப்போதைக் கப்போ
 தப்பன்னனத் தெளிவித்தே அறிவறுத்தி நின்றாய்
 நின்னைனனக் கென்னன்பேன் என்உயிர் என்பேனோ
 நீடியன்உயிர்த்துணையாம் நேயமதென் பேனோ
 இன்னல்அறுத் தருள்கின்ற என்குருவென் பேனோ
 என்னபேன் என்னுடைய இன்பமதென் பேனே. 13
- 3042 பாடும்வகை அணுத்துணையும் பரிந்தறியாச் சிறிய
 பருவத்தே அணிந்தணிந்து பாடும்வகை புரிந்து
 நாடும்வகை உடையோர்கள் நன்குமதித் திடவே
 நல்லறிவு சிறிதளித்துப் புல்லறிவு போக்கி
 நீடும்வகை சன்மார்க்க சுத்தசிவ நெறியில்
 நிறுத்திணைஇச் சிறியேனை நின்அருள்ளன் என்பேன்
 கூடும்வகை உடையரெலாங் குறிப்பெதிர்பார்க் கின்றார்
 குற்றமெலாங் குணமாகக் கொண்டகுணக் குன்றே. 14

- | | | |
|------|--|----|
| 3043 | <p>சற்றும் அறி வில்லாத எணையும்வலிந் தாண்டு
 தமியேன்செய் குற்றமெலாஞ் சம்மதமாக் கொண்டு
 கற்றுமறிந் துங்கேட்டுஞ் தெளிந்தபெரி யவருங்
 கண்டுமகி ழப்புரிந்து பண்டைவினை அகற்றி
 மற்றும் அறி வனவெல்லாம் அறிவித்தென் உளத்தே
 மன்னுகின்ற மெய்கூன்ப வாழ்க்கைமுதற் பொருளே
 பெற்றுமறி வில்லாத பேதெளன்மேல் உனக்குப்
 பெருங்கருணை வந்தவகை எந்தவகை பேசே.</p> | 15 |
| 3044 | <p>சற்றதுமற் றவ்வழி மா சூததுளன் றெண்ணாத்
 தொண்டரெலாங் கற்கின்றார் பண்டுமின்றுங் காணார்
 எற்றதுமபு மணிமன்றில் இனபநடம் புரியும்
 என்னுடைய துரையேநான் நின்னுடைய அருளால்
 கற்றதுநின் னிடத்தேபின் கேட்டதுநின் னிடத்தே
 கண்டதுநின் னிடத்தேஉட் கொண்டதுநின் னிடத்தே
 பெற்றதுநின் னிடத்தேஇன் புற்றதுநின் னிடத்தே
 பெரியதவம் புரிந்தேன்னன் பெற்றிஅதி சயமே.</p> | 16 |
| 3045 | <p>ஏறியநான் ஒருநிலையில் ஏறஅறி யாதே
 இளைக்கின்ற காலத்தென் இளைப்பெல்லாம் ஓழிய
 வீறியழர் பருவசத்தி கைகொடுத்துத் தூக்கி
 மேலேற்றச் செய்தவளை மேவறவஞ் செய்து
 தேறியநீர் போல்ளனது சித்தமிகத் தேறித்
 தெளிந்திடவுஞ் செய்தனனிச் செய்கைவர் செய்வார்
 ஊறியமெய் அன்புடையார் உள்ளம்னனும் பொதுவில்
 உவந்துநடம் புரிகின்ற ஒருபெரிய பொருளே.</p> | 17 |
| 3046 | <p>தருநிதியக் குருவியற்றச் சஞ்சலிக்கு மனத்தால்
 தளர்ந்தசிறி யேன்தனது தளர்வெல்லாந் தவிர்த்து
 இருநிதியத் திருமகளிர் இருவர்எனை வணங்கி
 இசைந்திடுவெந் தனம் அப்பா என்றுமகிழ்ந் திசைத்துப்
 பெருநிதிவாய்த் திடெனது முன்பாடி ஆடும்
 பெற்றிஅளித் தனைஇந்தப் பேதமையேன் தனக்கே
 ஒருநிதிநின் அருள்நிதியும் உவந்தளித்தல் வேண்டும்
 உயர்பொதுவில் இனபநடம் உடையபரம் பொருளே.</p> | 18 |
| 3047 | <p>அஞ்சாதே என்மகனே அனுக்கிரகம் புரிந்தாம்
 ஆடுகநீ வேண்டியவா றாடுகளுவ் வுலகில்
 செஞ்சாவி வயலோங்கு தில்லைமன்றில் ஆடுந்
 திருநடங்கண் டன்புருவாய்ச் சித்தசுத்த னாகி
 எஞ்சாத நெடுங்காலம் இன்பவெள்ளந் திலைத்தே
 இனிதுமிக வாழியவென் றெனக்கருளிச் செய்தாய்
 துஞ்சாதி யந்தமிலாச் சுத்தநடத் தரசே
 துரியநடு வேஇருந்த சுயஞ்சோதி மணியே.</p> | 19 |

- 3048 நான்கேட்கின் றவையெல்லாம் அளிக்கின்றாய் எனக்கு
 நல்லவனே எல்லாமும் வல்லசிவ சித்தா
 தான்கேட்கின் றவையின்றி முழுதொருங்கே உணர்ந்தாய்
 தத்துவனே மதிஅணிந்த சடைமுடிடம் இறைவா
 தேன்கேட்கும் மொழிமங்கை ஒருபங்கில் உடையாய்
 சிவனேனம் பெருமானே தேவர்பெரு மானே
 வான்கேட்கும் புகழ்த்தில்லை மன்றில்நடம் புரிவாய்
 மணிமிடற்றுப் பெருங்கருணை வள்ளல்ளன்கண் மணியே. 20
- 3049 ஆனந்த வெளியினிடை ஆனந்த வடிவாய்
 ஆனந்த நடம்புரியும் ஆனந்த அழுதே
 வானந்த முதல்எல்லா அந்தமுங்கண் டறிந்தோர்
 மதிக்கின்ற பொருளேவெண் மதிமுடிச்சொங் கணியே
 ஊனந்தங் கி யமாயை உடலினிடத் திருந்தும்
 ஊனமிலா திருக்கின்ற உளவருளிச் செய்தாய்
 நானந்த உளவுகண்டு நடத்துகின்ற வகையும்
 நல்லவனே நீமகிழ்ந்து சொல்லவரு வாயே. 21
- 3050 ஆரணமும் ஆகமமும் எதுதுணிந்த ததுவே
 அம்பலத்தில் ஆடுகின்ற ஆட்டமென எனக்குக்
 காரணமுங் காரியமும் புலப்படவே தெரித்தாய்
 கண்ணுதலே இங்கிதற்குக் கைம்மாறோன் றறி யேன்
 பூரணநின் அடித்தொண்டு புரிகின்ற சிறியேன்
 போற்றிசிவ போற்றிஎனப் போற்றிமகிழ் கின்றேன்
 நாரணநான் முகன்முதலோர் காண்பரும்அந் நடத்தை
 நாயடியேன் இதயத்தில் நவிற்றியருள் வாயே. 22
- 3051 இறைவநின தருளாலே எனைக்கண்டு கொண்டேன்
 எனக்குள்உனைக் கண்டேன்பின் இருவரும்ஓன் றாக
 உறைவதுகண் டதி சயித்தேன் அதிசயத்தை ஒழிக்கும்
 உளவறியேன் அவ்வளவொன் றுரைத்தருளஸ் வேண்டும்
 மறைவதிலா மணிமன்றுள் நடம்புரியும் வாழ்வே
 வாழ்முதலே பரமசுக வாரிஎன்கண் மணியே
 குறைவதிலாக் குளிர்மதியே சிவகாமவல்லிக்
 கொழுந்துபடர்ந் தோங்குகின்ற குணநிமலக் குன்றே. 23
- 3052 சத்தியமெய் அறிவின்ப வடிவாகிப் பொதுவில்
 தனிநடஞ்செய் தருளுகின்ற சர்க்கருவே எனக்குப்
 புத்தியொடு சித்தியும்நல் ஸரிவும்அளித் தழியாப்
 புனிதநிலை தனிலிருக்கப் புரிந்தபரம் பொருளே
 பத்திஅறி யாச்சிறியேன் மயக்கம்இன்னுந் தவிர்த்துப்
 பரமசுக மயமாக்கிப் படிற்றுளத்தைப் போக்கித்
 தத்துவந் நான்என்னும் போதமது நீக்கித்
 தனித்தசுகா தீதமும்நீ தந்தருள்க மகிழ்ந்தே. 24

- 3053 ஏதும்அறி யாதிருளில் இருந்தசிறி யேனை
 எடுத்துவிடுத் தறிவுசிறி தேய்ந்திடவும் புரிந்து
 ஒதுமறை முதற்கலைகள் ஓதாமல் உணர
 உணர்விலிருந் துணர்த்திஅருள் உண்மைநிலை காட்டித்
 தீதுசெறி சமயநெறி செல்லுதலைத் தவிர்த்துத்
 திருஅருண்மெய்ப் பொதுநெறியில் செலுத்தியும் நான்மருளும்
 போதுமயங் கேஸ்மகனே என்றுமயக் கெல்லாம்
 போக்கினங்க் குள்ளிருந்த புனிதபரம் பொருளே. 25
- 3054 முன்னறியேன் பின்னறியேன் முடிபதொன்று மறியேன்
 முன்னியுமுன் னாதும்இங்கே மொழிந்தமொழி முழுதும்
 பன்னிலையில் செறிகின்றோர் பலரும்மனம் உவப்பப்
 பழுதுபடா வண்ணம் அருள் பரிந்தளித்த பதியே
 தன்னிலையில் குறைவுபடாத் தத்துவப்பேர் ஒளியே
 தனிமன்றுள் நடம்புரியஞ் சத்தியதற் பரமே
 இந்நிலையில் இன்னும்என்றன் மயக்கமெலாந் தவிர்த்தே
 எனைஅடிமை கொள்ளவேண்டும் இதுசமயங் காணே. 26
- 3055 ஜயறிவிற் சிறிதும்அறிந் தனுபவிக்கக் தெரியா
 தமுதுகளித் தாடுகின்ற அப்பருவத் தெளியேன்
 மெய்யறிவிற் சிறந்தவருங் களிக்குடனைப் பாடி
 விரும்பி அருள் நெறிநடக்க விடுத்தனைந் யன்றோ
 பொய்யறிவிற் புலைமனத்துக் கொடியேன்முன் பிறப்பில்
 புரிந்ததவம் யாததனைப் புகன்றருள வேண்டும்
 துய்யறிவுக் கறிவாகி மணிமன்றில் நடஞ்செய்
 சுத்தபரி பூரணமாஞ் சுகருபப் பொருளே. 27
- 3056 அருள்நிறைந்த பெருந்தகையே ஆனந்த அழுதே
 அற்புதப்பொன் அம்பலத்தே ஆடுகின்ற அரசே
 தெருள்நிறைந்த சிந்தையிலே தித்திக்குந் தேனே
 செங்கனியே மதிஅணிந்த செஞ்சடையை பெருமான்
 மருள்நிறைந்த மனக்கொடியேன் வஞ்சமெலாங் கண்டு
 மகிழ்ந்தினிய வாழ்வளித்த மாகருணைக் கடலே
 இருள்நிறைந்த மயக்கம் இன்னுந் தீர்த்தருளல் வேண்டும்
 என்னுடைய நாயகனே இதுதருணங் காணே. 28
- 3057 மன்னியபொன் னம்பலத்தே ஆனந்த நடஞ்செய்
 மாமணியே என்னிருகண் வயங்கும்ஒளி மணியே
 தன்னியல்பின் நிறைந்தருளஞ் சத்துவடூ ரணமே
 தற்பரமே சிற்பரமே தத்துவப்பே ரொளியே
 அன்னியமில் லாதசுத்த அத்துவித நிலையே
 ஆதியந்த மேதுமின்றி அமர்ந்தபரம் பொருளே
 என்னியல்பின் எனக்கருளி மயக்கம் இன்னுந் தவிர்த்தே
 எனைஆண்டு கொள்ளவேண்டும் இதுதருணங் காணே. 29

3058 பூதநிலை முதற்பரம நாதநிலை அளவும்
 போந்தவற்றின் இயற்கைமுதற் புணர்ப்பெல்லாம் விளங்க
 வேதநிலை ஆகமத்தின் நிலைகளொலாம் விளங்க
 வினையேன்றன் உளத்திருந்து விளக்கியமெய் விளக்கே
 போதறிலை யாய்அதுவுங் கடந்தஇன்ப நிலையாய்ப்
 பொதுவினின்மெய் அறிவின்ப நடம்புரியும் பொருளே
 ஏதநிலை யாவகைளன் மயக்கம்இன்னுந் தவிர்த்தே
 எனைக்காத்தல் வேண்டுகின்றேன் இதுதருணங் காணே.

30

3059 செவ்வண்ணத் திருமேனி கொண்டொருபாற் பசந்து
 திகழ்படிக வண்ணமொடு தித்திக்குங் கனியே
 இவ்வண்ணம் எனமறைக்கும் எட்டாமெய்ப் பொருளே
 என்னுயிரே என்னுயிர்க்குள் இருந்தருளும் பதியே
 அவ்வண்ணப் பெருந்தகையே அம்பலத்தே நடஞ்செய்
 ஆரமுதே அடியேனிங் ககமகிழ்ந்து புரிதல்
 எவ்வண்ணம் அதுவண்ணம் இசைத்தருளால் வேண்டும்
 என்னுடைய நாயகனே இதுதருணங் காணே.

31

திருச்சிற்றம்பலம்

2. அருட்பிரகாச மாலை

எண்சீர்க் கழி நெடிலடி ஆசிரிய விருத்தம்

திருச்சிற்றம்பலம்

- | | |
|--|---|
| 3060 உலகமெலாம் உதிக்கின்ற ஒளிநிலைமெய் யின்பம்
உறுகின்ற வெளிநிலையென் றபயநிலை யாகி
இலகியநின் சேவடிகள் வருந்தியிட நடந்தே
இரவில்ளளி யேன் இருக்கும் இடந்தேடி அடைந்து
கலகமிலாத் தெருக்கதவங் காப்பவிழக்கப் புரிந்து
களித்தெனைஅங் கழைத்தெனது கையில்ஓன்று கொடுத்தாய்
அலகில்அருட் கடலாம்உன் பெருமையைன் என்பேன்
ஆனந்த வல்லிமகிழ் அருள்நடநா யகனே. | 1 |
| 3061 ஒளிவண்ணம் வெளிவண்ணம் என்றனந்த வேத
உச்சியெலாம் மெச்சகின்ற உச்சமல ரடிகள்
அளிவண்ணம் வருந்தியிட நடந்தருளி அடியேன்
அடைந்தவிடத் தடைந்துகத வந்திறக்கப் புரிந்து
களிவண்ணம் எனைஅழைத்தென் கையில்வண்ணம் அளித்த
கருணைவண்ணந் தனைவியந்து கருதும்வண்ணம் அறி யேன்
தெளிவண்ண முடையர் அன்பு செய்யும்வண்ணம் பொதுவில்
தெய்வநடம் புரிகின்ற சைவபரம் பொருளே. | 2 |
| 3062 திருமாலும் உருமாறிச் சிரஞ்சீவி யாகித்
தேடியுங்கண் டறியாத சேவடிகள் வருந்த
வருமாலை மண்ணுறுத்தப் பெயர்த்துநடந் தருளி
வஞ்சகனேன் இருக்குமிடம் வலிந்திரவில் தேடித்
தெருமாலைக் கதவுதனைத் திறப்பித்து நின்று
செவ்வண்ணத் திடைப்பசந்த திருமேனி காட்டிக்
குருமாலைப் பெருவண்ணக் கொழுந்தொன்று கொடுத்தாய்
குருமணிநின் திருவருளைக் குறித்துமகிழ்ந் தனனே. | 3 |
| 3063 அன்றொருநாள் இரவிடைவந் தணிக்கதவந் திறப்பித்
தருண்மலர்ச்சே வடிவாயிற் படிப்புறத்தும் அகத்தும்
மன்றவைத்துக் கொண்டென்னை வரவழைத்து மகனே
வருந்தாதே இங்கிதனை வாங்கிக்கொள் ளென்ன
ஒன்றுசிறி யேன்மறுப்ப மறித்தும்வலிந் தெனது
ஒருகைதனிற் கொடுத்திங்கே உறைதிஎன்று மறைந்தாய்
இன்றதுதான் அனுபவத்துக் கிசைந்ததுநா யடியேன்
என்னதவம் புரிந்தேனோ இனித்துயரொன் றிலனே. | 4 |
| 3064 இரவில்அடி வருந்தநடந் தெழிற்கதவந் திறப்பித்
தெனைஅழைத்து மகனேந் இவ்வுலகிற் சிறிதும்
கரவிடைநெஞ் சயர்ந்திஈளத்துக் கலங்காதே இதனைக் | |

- களிப்பொடுவாங் கெனனது கைதனிலே கொடுத்து
 உரவிடைஇங் குறைகமகிழ்ந் தெனத்திருவாய் மலர்ந்த
 உன்னுடைய பெருங்கருணைக் கொப்பிலைன் புகல்வேன்
 அரவிடையில் அசைந்தாட அம்பலத்தி னடுவே
 ஆனந்தத் திருநடஞ்செய் தாட்டுகின்ற அரசே.
- 5
- 3065 இயங்காத இரவிடைஅன் ரொருநாள்வந் தெளியேன்
 இருக்குமிடந் தனைத்தேடிக் கதவுதிறப் பித்துக்
 கயங்காத மலரடிகள் கவின்வாயிற் படியின்
 கடைப்புறத்தும் அகத்தும்வைத்துக் களித்தெனஅங் கழைத்து
 மயங்காதே இங்கிதனை வாங்கிக்கொண் டுகில்
 மகனேநீ விளையாடி வாழ்களன உரைத்தாய்
 புயங்காநின் அருளாருமை அறியாது திரிந்தேன்
 பொய்யடியேன் அறிந்தின்று பூரித்தேன் உளமே.
- 6
- 3066 ஒருநாளன் றிரவில்அடி வருந்தநடந் தடியேன்
 உற்றிடந் தனைத்தேடிக் கதவுதிறப் பித்து
 மருநாள மலரடின்றுள்ளகத்தே பெயர்த்து
 வைத்துமகிழ்ந் தெனைஅழைத்து வாங்கிதனை என்று
 தருநாளில் யான்மறுப்ப மறித்தும்வலிந் தெனது
 தடங்கைதனிற் கொடுத்திங்கே சார்களன உரைத்தாய்
 வருநாளில் அதனருமை அறிந்துமகிழ் கின்றேன்
 மணிமன்றுள் நடம்புரியும் மாணிக்க மணியே.
- 7
- 3067 நெடுமாலும் பன்றினை நெடுங்காலம் விரைந்து
 நேடியுங்கண் டறியாது நீடியழும் பதங்கள்
 தொடுமாலை யெனவருழு மகள்முடியிற் சூட்டித்
 தொல்வினையேன் இருக்குமிடந் தனைத்தேடித் தொடர்ந்து
 கடுமாலை நடுஇரவிற் கதவுதிறப் பித்துக்
 கடையேனை அழைத்தெனது கையில்ஓன்று கொடுத்துக்
 கொடுமாலை விடுத்துமகிழ் எனத்திருவாய் மலர்ந்தாய்
 குணக்குன்றே இந்நாள்ளின் கொடையைஅறிந் தனனே.
- 8
- 3068 மறைமுடிக்கு மணியாகி வயங்கியசே வடிகள்
 மண்மீது படநடந்து வந்தருளி அடியேன்
 குறைமுடிக்கும் படிக்கதவந் திறப்பித்து நின்று
 கூவினை அழைத்தொன்று கொடுத்தருளிச் செய்தாய்
 கறைமுடிக்குங் களத்தரசே கருணைநெடுங் கடலே
 கண்ணோங்கும் ஒளியேசிற் கனவெளிக்குள் வெளியே
 பிறைமுடிக்குஞ் சடைக்கடவுட் பெருந்தருவே குருவே
 பெரியமன்றுள் நடம்புரியும் பெரியபரம் பொருளே.
- 9
- 3069 அன்றகத்தே அடிவருந்த நடந்தென்னை அழைத்திங்
 கஞ்சாதே மகனேளன் றளித்தனைஒன் றதனைத்
 துன்றகத்துச் சிறியேன் நான் அறியாது வறிதே
 சுழன்றதுகண் டிரங்கிமிகத் துணிந்துமகிழ் விப்பான்

இன்றகத்தே புகுந்தருளி எனக்கதனைத் தெரிவித்
 தின்புறச்செய் தருளியநின் இரக்கம்வர்க் குளதோ
 மன்றகத்து நடம்புரிந்து வயங்கும்ஒரு குருவே
 வல்லவரெல் ஸாம்வணங்கும் நல்லபரம் பொருளே.

10

3070 அன்பர்மனக் கோயிலிலே அமர்ந்தருளி விளங்கும்
 அரும்பொருளாம் உனதுமல ரடிவருந்த நடந்து
 வன்பர்களில் தலைநின்ற வஞ்சகனேன் இருந்த
 மனைக்கதவு திறப்பித்து மகிழ்ந்தெனஅங் கழைத்துத்
 துன்பமெலாம் நீங்குகளுங் கிதுதனைவாங் குகநீ
 தொழும்பன்னற என்னுடைய துரையேநின் னருளை
 என்பகர்வேன் என்வியப்பேன் எங்ஙனம்நான் மறப்பேன்
 என்டயிருக் குயிராகி இலங்கியசற் குருவே.

11

3071 ஞாலநிலை அடிவருந்த நடந்தருளி அடியேன்
 நண்ணும்இடந் தனிற்கதவம் நன்றுதிறப் பித்துக்
 காலநிலை கருதிமனங் கலங்குகின்ற மகனே
 கலங்காதே என்றெனது கையில்ஒன்று கொடுத்துச்
 சீலநிலை உறவாழ்க எனத்திருவாய் மலர்ந்த
 சிவபெருமான் நின்பெருமைத் திருவருள்ளன் னென்பேன்
 ஆலநிலை மணிகண்டத் தரும்பெருஞ்சீர் ஒளியே
 அம்பலத்தில் திருநடஞ்செய் தாட்டுகின்ற அரசே.

12

3072 இருள்ளிறைந்த இரவில்அடி வருந்தநடந் தடியேன்
 இருக்குமிடந் தனைத்தேடிக் கதவுதிறப் பித்து
 மருள்ளிறைந்த மனத்தாலே மயங்குகின்ற மகனே
 மயங்காதே என்றென்னை வரவழைத்துப் புகன்று
 தெருள்ளிறைந்த தொன்றெனது செங்கைதனிற் கொடுத்துத்
 திகழ்ந்துநின்ற பரம்பொருள்ளின் திருவருள்ளன் னென்பேன்
 அருள்ளிறைந்த மெய்ப்பொருளே அடிமுடினே றில்லா
 ஆனந்த மன்றில்நடம் ஆடுகின்ற அரசே.

13

3073 கன்மயமுங் கனிவிக்குந் திருவடிகள் வருந்தக்
 கடைப்புலையேன் இருக்குமிடந் தனைத்தேடி நடந்து
 தொன்மயமாம் இரவினிடைக் கதவுதிறப் பித்துத்
 துணிந்தழைத்தென் கைதனிலே தூயஒன்றை யளித்து
 வன்மயமில் ஸாமனத்தால் வாழ்களன உரைத்த
 மாமணிநின் திருவருளின் வண்மையைன் என்பேன்
 தன்மயமே சின்மயப்பொன் அம்பலத்தே இன்பத்
 தனிநடஞ்செய் தருளுகின்ற தத்துவப்பே ரொளியே.

14

3074 பிரணவத்தின் அடிமுடியின் நடுவினும்நின் றோங்கும்
 பெருங்கருணைத் திருவடிகள் பெயர்ந்துவருந் திடவே
 கரணமுற்று நடந்தடியேன் இருக்குமிடந் தேடிக்
 கதவுதிறப் பித்தருளிக் கடையேன அழைத்துச்
 சரணமுற்று வருந்தியன் மகனேஇங் கிதனைத்

தாங்குகளன் றொன்றெனது தடங்கைதனிற் கொடுத்து
மரணமற்று வாழ்களனத் திருவார்த்தை அளித்தாய்
மன்றுடையாய் நின்அருளின் வண்மைவர்க் குளதே.

15

3075 ஒங்காரத் துள்ளொளியாய் அவ்வொளிக்குள் ஒளியாய்
உபயவடி வாகியறின் அபயபதம் வருந்த
ஸங்கார நடந்திரவில் யானிருக்கும் இடம்போந்
தெழிற்கதவந் திறப்பித்தங் கென்னைவலிந் தழைத்துப்
பாங்காரும் வண்ணம்ஒன்றென் கைதனிலே அளித்துப்
பண்பொடுவாழ்ந் திடுகெனப் பணித்தபரம் பொருளே
ஆங்கார வண்ணம்அகன் றதைஅறிந்து மகிழ்ந்தே
அனுபவிக்கின் ரேன்பொதுவில் ஆடுகின்ற அரசே.

16

3076 அரிபிரமா தியரெல்லாம் அறிந்தணுக ஒண்ணா
அரும்பெருஞ்சீர் அடிமலர்கள் அன்றொருநாள் வருந்தக்
கரி இரவில் நடந்தருளி யானிருக்கு மிடத்தே
கதவுதிறப் பித்தெனது கையில்ஒன்று கொடுத்து
உரிமையொடு வாழ்களன உரைத்ததுவும் அன்றி
உவந்தின்றை இரவினும்வந் துணர்த்தினைன் மீது
பிரியமுனக் கிருந்தவண்ணம் என்புகல்வேன் பொதுவில்
பெருநடஞ்செய் அரசேன் பிழைபொறுத்த குருவே.

17

3077 காரணன்என் றுரைக்கின்ற நாரணனும் அயனும்
கனவிடத்துங் காண்பரிய கழலடிகள் வருந்த
ஊரணவி நடந்தெனியேன் உறையும்இடந் தேடி
உவந்தெனது கைதனிலே ஒன்றுகொடுத் திங்கே
ஏரணவி உறைகமகிழ்ந் தெனஉரைத்தாய் நின்சீர்
யாதறிந்து புகன்றேன்முன் யாதுதவும் புரிந்தேன்
பாரணவி அன்பரெலாம் பரிந்துபுகழ்ந் தேத்தப்
பணி அணிந்து மணிமன்றுள் அணிநடஞ்செய் பதியே.

18

3078 துரியவெளி தனிற்பரம நாதஅணை நடுவே
சுயஞ்சுடரில் துலங்குகின்ற துணையடிகள் வருந்தப்
பிரியமொடு நடந்தெனியேன் இருக்குமிடந் தேடிப்
பெருங்கதவந் திறப்பித்துப் பேயன்எனை அழைத்து
உரியபொருள் ஒன்றெனது கையில்அளித் திங்கே
உறைகமகிழ்ந் தெனஉரைத்த உத்தமநின் னருளைப்
பெரியபொரு ளொவற்றினுக்கும் பெரியபொரு ளொன்றே
பின்னர்அறிந் தேன்இதற்கு முன்னர்அறி யேனே.

19

3079 நீளாதி மூலமென நின்றவனும் நெடுநாள்
நேடியுங்கண் டறியாத நின்னடிகள் வருந்த
ஆளாநான் இருக்குமிடம் அதுதேடி நடந்தே
அணிக்கதவந் திறப்பித்துள் ளன்பொடெனை அழைத்து
வாளாநீ மயங்காதே மகனேஇங் கிதனை
வாங்கிக்கொள் என்றெனது மலர்க்கைதனிற் கொடுத்தாய்

	கேளாய்ளன் உயிர்த்துணையாய்க் கிளர்மன்றில் வேத கீதநடம் புரிகின்ற நாதமுடிப் பொருளே.	20
3080	சத்தஉரு வாமறைப்பொற் சிலம்பணிந்தம் பலத்தே தனிநடஞ்செய் தருளும் அடித் தாமரைகள் வருந்த சித்தஉரு வாகி இங்கே எனைத்தேடி நடந்து தெருக்கதவந் திறப்பித்தென் செங்கையில்ஒன் றளித்து மத்தஉரு வாமனத்தால் மயக்கமுறேல் மகனே மகிழ்ந்துறைக எனத்திருவாய் மலர்ந்தகுண மலையே சுத்தஉரு வாய்ச்சுத்த அருவாகி அழியாச் சுத்தஅரு உருவான சுத்தபரம் பொருளே.	21
3081	பலகோடி மறைக்களௌலாம் உலகோடி மயங்கப் பரநாத முடிநடிக்கும் பாதமலர் வருந்தச் சிலகோடி நடந்தெளியேன் இருக்குமிடத் தணைந்து தெருக்கதவந் திறப்பித்தென் செங்கையில்ஒன் றளித்தே அலகோடி வருந்தேல்இங் கமர்களனத் திருவாய் அலர்ந்தஅருட் குருவேபொன் னம்பலத்தெம் அரசே விலகோடி எனத்துயர்கள் ஒன்றொடொன்று புகன்று விரைந்தோடச் செய்தனைஇவ் விளைவறி யேன் வியப்பே.	22
3082	செய்வகைஒன் றறியாது திகைப்பினொடே இருந்தேன் திடுக்கென்இங் கெழுந்திருப்பத் தெருக்கதவந் திறப்பித் துய்வகைஒன் றெனதுகரத் துவந்தனித்து மகனே உய்கமகிழ்ந் தின்றுமுதல் ஒன்றும் அஞ்சியிருந் தேனை மெய்வகையில் புகன்றபின்னும் அஞ்சியிருந் தேனை மீட்டும் இன்றை இரவில்உணர் ஷுட்டிஅச்சந் தவிர்த்தாய் ஜவகையாய் நின்றுமன்றில் ஆடுகின்ற அரசே அற்புத்ததாள் மலர்வருத்தம் அடைந்தனன் பொருட்டே.	23
3083	உள்ளிரவி மதியாய்நின் றுலகமெலாம் நடத்தும் உபயவகை யாகியறின் அபயபதம் வருந்த நள்ளிரவின் மிகநடந்து நான் இருக்கும் இடத்தே நடைக்கதவந் திறப்பித்து நடைக்கடையில் அழைத்து எள்ளிரவு நினைந்துமயக் கெய்தியிடேல் மகனே என்றென்கை தனில்ஒன்றை ஈந்துமகிழ் வித்தாய் அள்ளிரவு போல்மிடற்றில் அழகுகிளர்ந் தாட அம்பலத்தில் ஆடுகின்ற செம்பவளக் குன்றே.	24
3084	விளங்கறிவுக் கறிவாகி மெய்த்துரிய நிலத்தே விளையும் அனு பவமயமாம் மெல்லடிகள் வருந்தத் துளங்குசிறி யேன் இருக்கும் இடந்தேடி நடந்து தொடர்க்கதவந் திறப்பித்துத் தொழும்பன்னை அழைத்துக் களங்கமிலா ஒன்றெனது கைதனிலே கொடுத்துக் களித்துறைக எனத்திருவாக் களித்தஅருட் கடலே குளங்கொள்விழிப் பெருந்தகையே மணிமன்றில் நடஞ்செய்	

	குருமணியே அன்பர்மனக் கோயிலில்வாழ் குருவே.	25
3085	<p>வேதமுடி மேற்சுடராய் ஆகமத்தின் முடிமேல்</p> <p>விளங்கும்ஒளி யாகியநின் மெல்லடிகள் வருந்தப்</p> <p>பூதமுடி மேல்நடந்து நானிருக்கு மிடத்தே</p> <p>போந்திரவிற் கதவுதனைக் காப்பவிழ்க்கப் புரிந்து</p> <p>நாதமுடி மேல்விளங்குந் திருமேனி காட்டி</p> <p>நற்பொருள்ளன் கைதனிலே நல்கியநின் பெருமை</p> <p>ஒதமுடி யாதெனில்ளன் புகல்வேன் அம் பலத்தே</p> <p>உயிர்க்கிள்ளபந் தரநடனம் உடையபரம் பொருளே.</p>	26
3086	<p>தங்குசரா சரமுழுதும் அளித்தருளி நடத்துந்</p> <p>தாள்மலர்கள் மிகவருந்தத் தனித்துநடந் தொருநாள்</p> <p>கங்குலில்யான் இருக்குமனைக் கதவுதிறப் பித்துக்</p> <p>கையில்ஒன்று கொடுத்துந்றன் கருணையைன் என்பேன்</p> <p>இங்குசிறி யேன்பிழைகள் எத்தனையும் பொறுத்த</p> <p>என்குருவே என்உயிருக் கின்பருளும் பொருளே</p> <p>திங்களணி சடைப்பவளச் செழுஞ்சோதி மலையே</p> <p>சிவகாம வல்லிமகிழ் திருநடநா யகனே.</p>	27
3087	<p>மாமாயை அசைந்திடச்சிற் றம்பலத்தே நடித்தும்</p> <p>வருந்தாத மலரடிகள் வருந்தநடந் தருளி</p> <p>ஆமாறன் றிரவினிடை அணிக்கதவந் திறப்பித்</p> <p>தங்கையில்ஒன் றளித்தினீந் அஞ்சேல்ளன் றவுந்து</p> <p>தேமாவின் பழம்பிழிந்து வடித்துநறு நெய்யுந்</p> <p>தேனும்ஒக்கக் கலந்ததெனத் திருவார்த்தை அளித்தாய்</p> <p>கோமான்நின் அருட்பெருமை என்உரைப்பேன் பொதுவில்</p> <p>சூத்தாடி எங்களைஆட் கொண்டபரம் பொருளே.</p>	28
3088	<p>படைப்பவனுங் காப்பவனும் பற்பலநாள் முயன்று</p> <p>பார்க்கவிரும் பினுங்கிடையாப் பாதமலர் வருந்த</p> <p>நடைப்புலையேன் பொருட்டாக நடந்திரவிற் கதவம்</p> <p>நன்குதிறப் பித்தொன்று நல்கியதும் அன்றி</p> <p>இடைப்படுநா ஸினும்வந்தென் இதயமயக் கெல்லாம்</p> <p>இரிந்திடச்செய் தனைஉன்றன் இன்னருள்ளன் என்பேன்</p> <p>தடைப்படுமா றில்லாத பேரின்பப் பெருக்கே</p> <p>தனிமன்றில் ஆனந்தத் தாண்டவஞ்செய் அரசே.</p>	29
3089	<p>முன்னைமறை முடிமணியாம் அடிமலர்கள் வருந்த</p> <p>முழுதிரவில் நடந்தெனியேன் முயங்குமிடத் தடைந்து</p> <p>அன்னையினும் பரிந்தருளி அணிக்கதவந் திறப்பித்</p> <p>தங்கையில்ஒன் றளித்தெனையும் அன்பினொடு நோக்கி</p> <p>என்னைஇனி மயங்காதே என்மகனே மகிழ்வோ</p> <p>டிருத்திஎன உரைத்தாய்நின் இன்னருள்ளன் என்பேன்</p> <p>மின்னைநிகர் செஞ்சடைமேன் மதியம் அசைந் தாட</p> <p>வியன்பொதுவில் திருநடஞ்செய் விமலபரம் பொருளே.</p>	30

- 3090 மீதானத் தருள்ளியாய் விளங்கியறின் அடிகள்
 மிகவருந்த நடந்திரவில் வினையேன்றன் பொருட்டாச்
 சீதானக் கதவுதனைத் திறப்பித்துச் சிறியேன்
 செங்கையில்ஒன் றளித்தினிறீ சிறிதுமஞ்சேல் இங்கு
 மாதானத் தவர்ச்சுழ வாழ்களன உரைத்தாய்
 மாமணினின் திருவருளின் வண்மைவர்க் குளதே
 ஒதானத் தவர்தமக்கும் உணர்வரிதாம் பொருளே
 ஒங்கியசிற் றம்பலத்தே ஓளிநடஞ்செய் பதியே. 31
- 3091 வேதாந்த சித்தாந்தம் என்னும்அந்தம் இரண்டும்
 விளங்கஅமர்ந் தருளியறின் மெல்லடிகள் வருந்த
 நாதாந்த வெளிதனிலே நடந்தருளும் அதுபோல்
 நடந்தருளிக் கடைநாயேன் நண்ணும் இடத் தடைந்து
 போதாந்த மிசைவிளக்குந் திருமேனி காட்டிப்
 புலையேன்கை யிடத்தொன்று பொருந்தவைத்த பொருளே
 சூதாந்த மனைத்தினுக்கும் அப்பாற்பட் டிருந்த
 துரியவெளிக் கேவிளங்கும் பெரியஅருட் குருவே. 32
- 3092 ஒருமையிலே இருமைனன உருக்காட்டிப் பொதுவில்
 ஒளிநடஞ்செய் தருளுகின்ற உபயபதம் வருந்த
 அருமையிலே நடந்தெளியேன் இருக்குமிடத் தடைந்தே
 அணிக்கதவந் திறப்பித்தென் அங்கையில்ஒன் றளித்துப்
 பெருமையிலே பிறங்குகந் என்ற்திருவாய் மலர்ந்த
 பெருங்கருணைக் கடலேநின் பெற்றியைன் என்பேன்
 கருமையிலே நெடுங்காலங் கலந்துகலக் குற்ற
 கலக்கமெலாந் தவிர்த்தெம்மைக் காத்தருளும் பதியே. 33
- 3093 விந்துநிலை நாதநிலை இருநிலைக்கும் அரசாய்
 விளங்கியறின் சேவடிகள் மிகவருந்த நடந்து
 வந்துநிலை பெறச்சிறியேன் இருக்குமிடத் தடைந்து
 மணிக்கதவந் திறப்பித்து மகனேனன் றழைத்து
 இந்துநிலை முடிமுதலாந் திருஉருவங் காட்டி
 என்கையில்ஒன் றளித்தின்பம் எய்துகளன் றுரைத்தாய்
 முந்துநிலைச் சிறியேன்செய் தவமறியேன் பொதுவில்
 முத்தர்மனந் தித்திக்க நிருத்தமிடும் பொருளே. 34
- 3094 நவநிலைக்கும் அதிகாரம் நடத்துகின்ற அரசாய்
 நண்ணியறின் பொன்னடிகள் நடந்துவருந் திடவே
 அவநிலைக்குங் கடைப்புலையேன் இருக்கும் இடத் திரவில்
 அணைந்தருளிக் கதவுதிறந் தடியேனை அழைத்தே
 சிவநிலைக்கும் படினாது செங்கையில்ஒன் றளித்துச்
 சித்தமகிழ்ந் துறைகளனத் திருப்பவளந் திறந்தாய்
 பவநிலைக்குங் கடைநாயேன் பயின்றதவம் அறியேன்
 பரம்பரமா மன்றில்நடம் பயின்றபசு பதியே. 35

- 3095 புண்ணியர்தம் மனக்கோயில் புகுந்தமர்ந்து விளங்கும்
 பொன்மலர்ச்சே வடிவருத்தம் பொருந்தநடந் தெளியேன்
 நண்ணியாவர் இடத்தடைந்து கதவுதிறப் பித்து
 நற்பொருள்ளன் ரென்கைதனில் நல்கியாறின் பெருமை
 எண்ணியபோ தெல்லாமளன் மனமுருக்கும் என்றால்
 எம்பகுருமான் நின்அருளை என்னெனயான் புகல்வேன்
 தண்ணியவெண் மதி அணிந்த செஞ்சடைநின் றாடத்
 தனித்தமன்றில் ஆனந்தத் தாண்டவஞ்செய் அரசே. 36
- 3096 மூவருக்கும் எட்டாது மூத்ததிரு அடிகள்
 முழுதிரவில் வருந்தியிட முயங்கிநடந் தருளி
 யாவருக்கும் இழிந்தேன் இங் கிருக்கும் இடத் தடைந்தே
 எழிற்கதவந் திறப்பித்துள் எனைஅழைத்து மகனே
 தேவருக்கும் அரிதிதனை வாங்கெனளன் கரத்தே
 சித்தமகிழ்ந் தளித்தனைநின் திருவருள்ளன் என்பேன்
 பூவருக்கும் பொழிற்றில்லை அம்பலத்தே நடனம்
 புரிந்துயிருக் கின்பருளும் பூரணவான் பொருளே. 37
- 3097 கற்றவர்தம் கருத்தினின்முக் கனிரசம்போல் இனிக்கும்
 கழலடிகள் வருந்தியிடக் கடிதுநடந் திரவில்
 மற்றவர்கா ணாதெளியேன் இருக்கும் இடத் தடைந்து
 மனைக்கதவு திறப்பித்து வலிந்தெனைஅங் கழைத்து
 நற்றவர்க்கும் அரிதிதனை வாங்கெனளன் கரத்தே
 நல்கியாறின் பெருங்கருணை நட்பினெனளன் என்பேன்
 அற்றவர்க்கும் பற்றவர்க்கும் பொதுவினிலே நடஞ்செய்
 அருட்குருவே சச்சிதா னந்தபரம் பொருளே. 38
- 3098 கருணைவடி வாய்அடியார் உள்ளகத்தே அமர்ந்த
 கழலடிகள் வருந்தியிடக் கங்குலிலே நடந்து
 மருணிறையுஞ் சிறியேன்நான் இருக்குமிடத் தடைந்து
 மனைக்கதவந் திறப்பித்து மகிழ்ந்தழைத்து மகனே
 பொருணிறையும் இதனைஇங்கே வாங்கெனளன் கரத்தே
 பொருந்தஅளித் தருளியாறின் பொன்னருள்ளன் என்பேன்
 அருணிறையும் பெருங்கடலே அம்பலத்தில் பரமா
 னந்தவரு வாகிநடம் ஆடுகின்ற அரசே. 39
- 3099 அருளுருவாய் ஜந்தொழிலும் நடத்துகின்ற அடிகள்
 அசைந்துவருந் திடஇருவில் யாளிருக்கும் இடத்தே
 தெருளுருவின் நடந்துதெருக் கதவுதிறப் பித்துச்
 சிறியேனை அழைத்தெனது செங்கையில்ளன் றளித்து
 மருளுருவின் மற்றவர்போல் மயங்கேல்ளன் மகனே
 மகிழ்ந்துதிரு அருள்வழியே வாழ்களன உரைத்தாய்
 இருளுருவின் மனக்கொடியேன் யாதுதவம் புரிந்தேன்
 எல்லாம்வல் வவனாகி இருந்தபசு பதியே. 40

- 3100 முழுதும்_னர்ந் தவர்முடிமேல் முடிக்குமணி யாகி
 முப்பொருளு மாகியநின் ஒப்பில்அடி மலர்கள்
 கழுதும்_னர் வரியநடுக் கங்குலிலே வருந்தக்
 கடிதுநடந் தடிநாயேன் கருதுமிடத் தடைந்து
 பழுதுபடா வண்ணம்னைப் பரிந்தழைத்து மகனே
 பணிந்திதனை வாங்கெனன் பாணியுறக் கொடுத்துத்
 தொழுதெனப்பா டுகள்று சொன்னபசு பதிநின்
 தூயஅருட் பெருமையைன் சொல்லிவியக் கேனே. 41
- 3101 மானினைத்த அளவெல்லாங் கடந்தப்பால் வயங்கும்
 மலரடிகள் வருந்தியிட மகிழ்ந்துநடந் தருளிப்
 பானினைத்த சிறியேன்நான் இருக்குமிடத் தடைந்து
 பணைக்கதவந் திறப்பித்துப் பரிந்தழைத்து மகனே
 நீநினைத்த வண்ணமெலாங் கைகூடும் இதுஓர்
 நின்மலம்னன் ரென்கைதனில் நேர்ந்தளித்தாய் நினக்கு
 நானினைத்த நன்றிஒன்றும் இலையேநின் அருளை
 நாயடியேன் என்புகல்வேன் நடராஜ மணியே. 42
- 3102 சூரியசந் திரெரல்லாந் தோன்றாமை விளங்கும்
 சுயஞ்சோதி யாகும்அடித் துணைவருந்த நடந்து
 சூரியமெய் அறிவென்ப தொருசிறிதுங் குறியாக்
 கொடியேன்நான் இருக்குமிடங் குறித்திரவில் நடந்து
 காரியம்_ன் பெனக்கூவிக் கதவுதிறப் பித்துக்
 கையில் ஒன்றை அளித்தனை_ன் கருணையைன் என்பேன்
 ஆரியர்தம் அளவுகடந் தப்பாலுங் கடந்த
 ஆனந்த மன்றில்நடம் ஆடுகின்ற அரசே. 43
- 3103 தற்போதந் தோன்றாத தலந்தனிலே தோன்றும்
 தாள்மலர்கள் வருந்தியிடத் தனித்துநடந் தருளி
 எற்போதங் ககன்றிரவில் யானிருக்கு மிடம்போந்
 தெழிற்கதவந் திறப்பித்தில் வெளியேனை அழைத்துப்
 பொற்போத வண்ணம்_ன்றென் கைதனிலே அளித்துப்
 புலையொழிந்த நிலைதனிலே பொருந்துகளன் றரைத்தாய்
 சிற்போத மயமான திருமணிமன் றிடத்தே
 சிவமயமாம் அனுபோகத் திருநடஞ்செய் அரசே. 44
- 3104 கற்பனைகள் எல்லாம்போய்க் கரைந்ததலந் தனிலே
 கரையாது நிறைந்ததிருக் கழலடிகள் வருந்த
 வெற்பனையும் இன்றிஒரு தனியாக நடந்து
 விரைந்திரவிற் கதவுதனைக் காப்பவிழ்க்கப் புரிந்து
 அற்பனை_ஓர் பொருளாக அழைத்தருளி அடியேன்
 அங்கையில்ஒன் றளித்தனைநின் அருளினைன் புகல்வேன்
 நற்பனவர் துதிக்கமணி மன்றகத்தே இன்ப
 நடம்புரியும் பெருங்கருணை நாயகமா மணியே. 45

- 3105 ஒன்றாகி இரண்டாகி ஒன்றிரண்டின் நடுவே
 உற்றானு பவமயமாய் ஓளிர்அடிகள் வருந்த
 அன்றார நடந்திரவில் யானுறையும் இடத்தே
 அடைந்துகத வந்திறப்பித் தன்பொடெனை அழைத்து
 நன்றார எனதுகரத் தொன்றருளி இங்கே
 நண்ணிரீ எண்ணியவா நடத்துகளன் றரைத்தாய்
 இன்றார வந்ததனை உணர்த்தினைநின் அருளை
 என்புகல்வேன் மணிமன்றில் இலங்கியசற் குருவே. 46
- 3106 எங்கும்விளாங் குவதாகி இன்பமய மாகி
 என்னுணர்வுக் குணர்வுதரும் இணையடிகள் வருந்த
 பொங்குமிர விடைநடந்து நானுறையும் இடத்தே
 போந்துமணிக் கதவுதனைக் காப்பவிழுக்கப் புரிந்து
 தங்குமடி யேனைஅழைத் தங்கையில்லேன் றளித்தே
 தயவினொடு வாழ்களனத் தனித்திருவாய் மலர்ந்தாய்
 இங்குநின தருட்பெருமை என்னுரைப்பேன் பொதுவில்
 இன்பநடம் புரிகின்ற என்னுடைநா யகனே. 47
- 3107 சித்தெவையும் வியத்தியறுஞ் சுத்தசிவ சித்தாய்ச்
 சித்தமதில் தித்திக்குந் திருவடிகள் வருந்த
 மத்தாகுர விடைநடந்து வந்தருளி அடியேன்
 வாழுமனைத் தெருக்கதவு திறப்பித்தங் கடைந்து
 அத்தகவின் எனைஅழைத்தென் அங்கையில்லேன் றளித்தாய்
 அன்னையினும் அன்புடையாய் நின்னருள்ளன் என்பேன்
 முத்தர்குமுக் காணமன்றில் இன்பநடம் புரியும்
 முக்கணுடை ஆனந்தச் செக்கர்மணி மலையே. 48
- 3108 சகலமொடு கேவலமுந் தாக்காத இடத்தே
 தற்பரமாய் விளங்குகின்ற தாள்மலர்கள் வருந்தப்
 பகலொழிய நடுவிரவில் நடந்தருளி அடியேன்
 பரியுமிடத் தடைந்துமணிக் கதவுதிறப் பித்துப்
 புகலுறுக வருகனை அழைத்தெனது கரத்தே
 பொருந்தன்று கொடுத்தனைநின் பொன்னருள்ளன் என்பேன்
 உகல்ஷுழியப் பெருந்தவர்கள் உற்றுமகிழ்ந் தேத்த
 உயர்பொதுவில் இன்பநடம் உடையபரம் பொருளே. 49
- 3109 உள்ளுருகுந் தருணத்தே ஓளிகாட்டி விளங்கும்
 உயர்மலர்ச்சே வடிவருந்த உவந்துநடந் தருளிக்
 கள்ளமனத் தேனிருக்கும் இடந்தேடி அடைந்து
 கதவுதிறப் பித்தருளிக் களித்தெனைஅங் கழைத்து
 நள்ளுலகில் உனக்கிதுநாம் நல்கினமநீ மகிழ்ந்து
 நாளும் உயிர்க் கிதம்புரிந்து நடத்தினை உரைத்தாய்
 தெள்ளும்அழு தாய்அன்பர் சித்தம்எலாம் இனிக்கும்
 செழுங்கணியே மணிமன்றில் திருநடநா யகனே. 50

- 3110 தன்னுருவங் காட்டாத மலஇரவு விடியுந்
 தருணத்தே உதயஞ்செய் தாள்மலர்கள் வருந்தப்
 பொன்னுருவத் திருமேனி கொண்டுநடந் தடியேன்
 பொருந்துமிடத் தடைந்துகத வந்திறக்கப் புரிந்து
 தன்னுருவம் போன்றதொன்றங் கெனை அழைத்தென் கரத்தே
 தந்தருளி மகிழ்ந்திங்கே தங்குகளன் றுரைத்தாய்
 என்னுருவம் எனக்குணர்த்தி அருளியநின் பெருமை
 என்னுரைப்பேன் மணிமன்றில் இன்பநடத் தரசே. 51
- 3111 அண்டவகை பிண்டவகை அனைத்தும்_தித் தொடுங்கும்
 அணிமலர்ச்சே வடிவருத்தம் அடையநடந் தருளிக்
 கண்டவருங் காணாத நடுஇரவு தனில்யான்
 கருதுமிடத் தடைந்துகத வந்திறக்கப் புரிந்து
 தொண்டனென எனையும்அழைத் தென்கையில்ஒன் றளித்தாய்
 துரையேநின் அருட்பெருமைத் தொண்மையைன் என்பேன்
 உண்டவர்கள் உணுந்தோறும் உவட்டாத அழுதே
 உயர்பொதுவில் இன்பநடம் உடையபரம் பொருளே. 52
- 3112 அறிவுடையார் உள்ளகப்போ தலருகின்ற தருணத்
 தருள்மணத்தே னாகிஉற்ற அடிஇணைகள் வருந்தப்
 பிறிவுடையேன் இருக்குமிடந் தேடிநடந் தடைந்து
 பெருங்கதவந் திறப்பித்துப் பேயன்னை அழைத்துச்
 செறிவுடையாய் இதுவாங்கென் றுதவவும்நான் மறுப்பத்
 திரும்பவும்என் கைதனிலே சேரஅளித் தனையே
 பொறிவறியேன் அளவினில்லங் கருணையைன் என்பேன்
 பொற்பொதுவில் நடம்புரியும் பூரணவான் பொருளே. 53
- 3113 விடையமொன்றுங் காணாத வெளிநடுவே ஒளியாய்
 விளங்குகின்ற சேவடிகள் மிகவருந்த நடந்து
 கடையனையுங் குறிக்கொண்டு கருதுமிடத் தடைந்து
 கதவுதிறப் பித்தெனது கையில்ஒன்று கொடுக்க
 இடையினஅது நான்மறுப்ப மறுக்கேல்என் மகனே
 என்றுபின்னுங் கொடுத்தாய்நின் இன்னருள்ளன் என்பேன்
 உடையபரம் பொருளேன் உயிர்த்துணையே பொதுவில்
 உய்யும்வகை அருள்நடனஞ்சு செய்யும்ஒளி மணியே. 54
- 3114 நான்தனிக்குந் தரணத்தே தோன்றுகின்ற துணையாய்
 நான்தனியா இடத்தெனக்குத் தோன்றாத துணையாய்
 ஏன்றருளுந் திருவடிகள் வருந்தநடந் தருளி
 யானுறையும் இடத்தடைந்து கதவுதிறப் பித்து
 ஆன்றளை அழைத்தெனது கையில்ஒன்று கொடுத்தாய்க்
 கறிவிலியேன் செய்யும்வகை அறியேன்றின் கருணை
 ஈன்றவட்கும் இல்லைன நன்கறிந்தேன் பொதுவில்
 இன்பநடம் புரிகின்ற என்னுயிர்நா யகனே. 55

- 3115 அருள்விளங்கும் உள்ளகத்தே அதுஅதுவாய் விளங்கும்
 அணிமலர்ச்சே வடிவருத்தம் அடையநடந் தருளிப்
 பொருள்விளங்கா நடுஇரவில் நானுறையும் இடத்தே
 போந்துதெருக் காப்பவிழ்க்கப் புரிந்தெனைஅங் கழைக்குத்
 தெருள்விளங்கும் ஒருபொருள்ளன் செங்கைதனில் அளித்தாய்
 சிவபெருமான் பெருங்கருணைத் திறத்தினைன் என்பேன்
 மருள்விளங்கி உணர்ச்சியுறுத் திருமணிமன் றிடத்தே
 மன்னுயிர்க் கின்பருள வயங்குநடத் தரசே. 56
- 3116 பருவமுறு தருணத்தே சர்க்கரையும் தேனும்
 பாலுநெந்யும் அளிந்தநறும் பழரசமும் போல
 மருவும் உளம் உயிர்உணர்வோ டெல்லாந்தித் திக்க
 வயங்கும் அடி யிணைகள்மிக வருந்தநடந் தருளித்
 தெருவடைந்து நானிருக்கு மனைக்காப்புத் திறக்கச்
 செய்தருளிப் பொருள்ஒன்றென் செங்கைதனில் அளித்தாய்
 திருமணிமன் றிடைநடிக்கும் பெருமான்நின் கருணைத்
 திறத்தினைஇச் சிறியேன்நான் செப்புதல்ளங் ஙனமே. 57
- 3117 என்அறிவை உண்டருளி என்னுடனே கூடி
 என் இன்பம் எனக்கருளி என்னையுந்தா னாக்கித்
 தன் அறிவாய் விளங்குகின்ற பொன்னடிகள் வருந்தத்
 தனிநடந்து தெருக்கதவந் தாள்திறப்பித் தருளி
 முன்னறிவில் எனைஅழைத்தென் கையில்ஓன்று கொடுத்த
 முன்னவநின் இன்னருளை என்னையான் மொழிவேன்
 மன்அறிவுக் கறிவாம்பொன் எம்பலத்தே இன்ப
 வடிவாகி நடிக்கின்ற மாகருணை மலையே. 58
- 3118 பரயோக அனுபவத்தே அகம்புறந்தோன் றாத
 பரஞ்சோதி யாகும் இணைப் பாதமலர் வருந்த
 வரயோகர் வியப்பாடி யேன் இருக்கும் இடத்தே
 வந்துதெருக் கதவுதனைக் காப்பவிழ்க்கப் புரிந்து
 திரயோகர்க் கரிதிதனை வாங்குகளன் றெனது
 செங்கைதனில் அளித்தாய்நின் திருவருள்ளன் என்பேன்
 உரயோகர் உளம்போல விளங்குமணி மன்றில்
 உயிர்க்கின்பந் தரநடனம் உடையபரம் பொருளே. 59
- 3119 சொன்னிறைந்த பொருளும் அதன் இலக்கியமும் ஆகித்
 துரியநடு விருந்தஅடித் துணைவருந்த நடந்து
 கொன்னிறைந்த இரவினிடை எழுந்தருளிக் கதவம்
 கொழுங்காப்பை அவிழ்வித்துக் கொடியேனை அழைத்து
 என்னிறைந்த ஒருபொருள்ளன் கையில்அளித் தருளி
 என்மகனே வாழ்களன எழில்திருவாய் மலர்ந்தாய்
 தன்னிறைந்த நின்கருணைத் தன்மையைன் புகல்வேன்
 தனிமன்றில் ஆனந்தத் தாண்டவஞ்செய் அரசே. 60

- 3120 முத்தின்று வியத்தின்று காண்மின்என்றா கமத்தின்
 முடிகள்முடித் துரைக்கின்ற அடிகள்மிக வருந்தப்
 பத்தின்றும் இல்லாத கடைப்புலையேன் பொருட்டாப்
 படிற்றளத்தேன் இருக்கும்இடந் தனைத்தேடி நடந்து
 சித்தின்று திருமேனி காட்டிமனைக் கதவம்
 திறப்பித்தங் கெனைஅழைத்தென் செங்கையிலே மகிழ்ந்து
 சத்தின்று கொடுத்தாய்நின் தண்ணருள்ளன் என்பேன்
 தனிமன்றுள் ஆனந்தத் தாண்டவஞ்செய் அரசே. 61
- 3121 எனக்குநன்மை தீமையென்ப திரண்டுமொத்த இடத்தே
 இரண்டும்ஒத்துத் தோன்றுகின்ற எழிற்பதங்கள் வருந்தத்
 தனக்குநல்ல வண்ணம்ஒன்று தாங்கிநடந் தருளித்
 தனித்திரவில் கடைப்புலையேன் தங்குமிடத் தடைந்து
 கனக்குமனைத் தெருக்கதவங் காப்பவிழ்க்கப் புரிந்து
 களிப்பொடெனை அழைத்தெனது கையில்ஒன்று கொடுத்து
 உனக்கினிய வண்ணம்இதென் றுரைத்தருளிச் சென்றாய்
 உடையவற்றின் அருட்பெருமை உரைக்கமுடி யாதே. 62
- 3122 இம்மையினோ டம்மையினும் எய்துகின்ற இன்பம்
 எனைத்தொன்றும் வேண்டாத இயற்கைவருந் தருணம்
 எம்மையினும் நிறைசொருப சுத்தசுகா ரம்பம்
 இயற்சொருப சுத்தசுக அனுபவம் என் றிரண்டாய்ச்
 செம்மையிலே விளங்குகின்ற திருவடிகள் வருந்தச்
 சிறியேன்பால் அடைந்தெனது செங்கையில்ஒன் றளித்தாய்
 உம்மையிலே யான்செய்தவம் யாதெனவும் அறியேன்
 உயர்பொதுவில் இன்பநடம் உடையபரம் பொருளே. 63
- 3123 அன்பளிப்ப தொன்றுபின்னர் இன்பளிப்ப தொன்றென்
 றறிஞரெலாம் மதிக்கின்ற அடிமலர்கள் வருந்த
 என்பளித்த உடல்கள்தொறும் உயிர்க்குயிராய் இருக்கும்
 எம்பெருமான் நடந்தருளிக் கதவுதிறப் பித்துத்
 துன்பளிக்கும் நெஞ்சகத்தென் றனைக்கூவி அழைத்துத்
 துயஇள நகைமுகத்தே துரும்பளை நோக்கி
 முன்பளித்த தென்றனது கையில்ஒன்றை அளித்தாய்
 முன்னவுநின் அருட்பெருமை முன்னாறி யேனே. 64
- 3124 மோகஇருட் கடல்கடத்தும் புணைஒன்று நிறைந்த
 மோனசுகம் அளிப்பிக்கும் துணைஒன்றென் றுரைக்கும்
 யோகமலர்த் திருவடிகள் வருந்தநடந் தருளி
 உணர்விலியேன் பொருட்டாக இருட்டிரவில் நடந்து
 போகமனைப் பெருங்கதவந் திறப்பித்துட் புகுந்து
 புலையேனை அழைத்தொன்று பொருந்தளன்கை கொடுத்தாய்
 நாகமணிப் பணிமிஸிர அம்பலத்தே நடஞ்செய்
 நாயகநின் பெருங்கருணை நவிற்றமுடி யாதே. 65

- 3125 காணுகின்ற கண்களுக்குக் காட்டுகின்ற ஒளியாய்க்
காட்டுகின்ற ஒளிதனக்குக் காட்டுவிக்கும் ஒளியாய்
பூணுகின்ற திருவடிகள் வருந்தநடந் தடியேன்
பொருந்துமிடத் தடைந்துகத வந்திறக்கப் புரிந்து
கோணுகின்ற மனத்தாலே நாணுவதேன் மகனே
குறைவறவாழ் கெனமகிழ்ந்து கொடுத்தனைஒன் றெனக்கு
மாணுகின்ற நின்னருளின் பெருமமையன் என்பேன்
மணிமன்றில் ஆனந்த மாநடஞ்செய் அரசே. 66
- 3126 ஆறாறு தத்துவத்தின் சொருபழுதல் அனைத்தும்
அறிவிக்கும் ஒன்றவற்றின் அப்பாலே இருந்த
வீராய தற்சொருப முதல்வைத்தும் அறிவில்
விளக்குவிக்கும் ஒன்றென்று விளைவறிந்தோர் விளம்பும்
பேறாய திருவடிகள் வருந்தநடந் திரவில்
பேயடியேன் இருக்குமிடத் தடைந்தென்னை அழைத்துச்
சோறாய பொருள்ஒன்றென் கரத்தளித்தாய் பொதுவில்
சோதிநின தருட்பெருமை ஒதிமுடி யாதே. 67
- 3127 கருவிகளை நம்முடனே கலந்துளத்தே இயக்கிக்
காட்டுவதொன் றக்கருவி கரணங்கள் அனைத்தும்
ஒருவிஅப்பாற் படுத்திநமை ஒருதனியாக் குவதொன்
றுபயம்எனப் பெரியர்சொலும் அபயதம் வருந்தத்
துருவி அடியேன் இருக்கும் இடத்திரவில் அடைந்து
துணிந்தெனது கையில்ஒன்று சோதியறக் கொடுத்து
வெருவியிடேல் இன்றுமதல் மிகமகிழ்க் என்றாய்
வித்தகநின் திருவருளை வியக்கமுடி யாதே. 68
- 3128 ஆதியிலே கலப்பொழிய ஆன்மசத்தி அளித்தாங்
கதுஅதுஆக் குவதொன்றாம் அதுஅதுவாய் ஆக்கும்
சோதியிலே தானாகிச் சூழ்வதொன்றாம் என்று
சூழ்ச்சிஅறிந் தோர்புகலும் துணையடிகள் வருந்த
வீதியிலே நடந்தடியேன் இருக்கும்இடந் தேடி
விரும்பிஅடைந் தெனைக்கூவி விளைவொன்று கொடுத்தாய்
பாதியிலே ஒன்றான பசுபதிநின் கருணைப்
பண்பைஅறிந் தேன்ஒழியா நண்பைஅடைந் தேனே. 69
- 3129 இருட்டாய மலச்சிறையில் இருக்கும்நமை எல்லாம்
எடுப்பதொன்றாம் இன்பநிலை கொடுப்பதொன்றாம் எனவே
பொருட்டாயர் போற்றுகின்ற பொன்னடிகள் வருந்தப்
பொறையிரவில் யானிருக்கும் இடந்தேடிப் புகுந்து
மருட்டாயத் திருந்தேனைக் கூவிவர வழைத்து
வண்ணம்ஒன்றென் கைதனிலே மகிழ்ந்தளித்தாய் நின்றன்
அருட்டாயப் பெருமைதனை என்னுரைப்பேன் பொதுவில்
ஆனந்தத் திருநடஞ்செய் தருளுகின்ற அரசே. 70

- 3130 உன்மனியின் உள்ளகத்தே ஒளிருவதொன் றாகி
 உற்றஅதன் வெளிப்புறத்தே ஓங்குவதொன் றாகிச்
 சின்மயமாய் விளங்குகின்ற திருவடிகள் வருந்தச்
 சிறுநாயேன் பொருட்டாகத் தெருவில்நடந் தருளிப்
 பொன்மயமாந் திருமேனி விளங்களன்பால் அடைந்து
 பொருள்ஒன்றென் கைதனிலே பொருந்தஅளித் தனையே
 நின்மலனே நின்னருளை என்புகல்வேன் பொதுவில்
 நிறைந்தஇன்ப வடிவாகி நிருத்தம்இடும் பதியே. 71
- 3131 ஜவர்களுக் கைந்தொழிலும் அளித்திடுவ தொன்றாம்
 அத்தொழிற்கா ரணம்புரிந்து களித்திடுவ தொன்றாம்
 தெய்வநெறி என்றறிஞர் புகழ்ந்துபுகழ்ந் தேத்துந்
 திருவடிகள் மிகவருந்தத் தெருவினிடை நடந்து
 கைவரயான் இருக்கும்மணைக் கதவுதிறப் பித்துக்
 களித்தெனைஅங் கழழுத்தெனது கையில்ஒன்று கொடுத்தாய்
 சைவமணி மன்றிடத்தே தனிநடனம் புரியும்
 தற்பரநின் அருட்பெருமை சாற்றமுடி யாதே. 72
- 3132 அருளுதிக்குந் தருணத்தே அமுதவடி வாகி
 ஆனந்த மயமாகி அமர்ந்ததிரு வடிகள்
 இருளுதிக்கும் இரவினிடை வருந்தநடந் தருளி
 யானிருக்கும் மணைக்கதவந் திறப்பித்தங் கடைந்து
 மருளுதிக்கும் மனத்தேனை வரவழைத்து நோக்கி
 மகிழ்ந்தெனது கரத்தொன்று வழங்கியசற் குருவே
 தெருளுதிக்கும் மணிமன்றில் திருநடஞ்செய் அரசே
 சிவபெருமான் நின்கருணைத் திறத்தைவியக் கேளே. 73
- 3133 நான்கண்ட போதுசயஞ் சோதிமய மாகி
 நான்பிடித்த போதுமதி நளினவண்ண மாகித்
 தேன்கொண்ட பாலெனநான் சிந்திக்குந் தோறுந்
 தித்திப்ப தாகிஎன்றன் சென்னிமிசை மகிழ்ந்து
 தான்கொண்டு வைத்தஅந்நாள் சில்லென்றென் உடம்பும்
 தகடியிருங் குளிர்வித்த தாண்மலர்கள் வருந்த
 வான்கொண்டு நடந்திங்கு வந்தெனக்கும் அளித்தாய்
 மன்றில்நடத் தரசேநின் மாகருணை வியப்பே. 74
- 3134 யோகாந்த மிசைஇருப்ப தொன்றுகலாந் தத்தே
 உவந்திருப்ப தொன்றெனமெய் யுனர்வடையோர் உணர்வால்
 ஏகாந்தத் திருந்துணரும் இணையடிகள் வருந்த
 என்பொருட்டாய் யானிருக்கும் இடந்தேடி நடந்து
 வாகாந்தச் சணிக்கதவந் திறப்பித்தங் கென்னை
 வரவழைத்தென் கைதனிலே மகிழ்ந்தொன்று கொடுத்தாய்
 மோகாந்த காரம்அறுத் தவர்ஏத்தப் பொதுவில்
 முயங்கிநடம் புரிகின்ற முக்கனுடை அரசே. 75

- 3135 மகமதிக்கு மறையும்மறை யான்மதிக்கும் அயனும்
 மகிழ்ந்தயனான் மதிக்கும் நெடு மாலும் நெடு மாலான்
 மிகமதிக்கும் உருத்திரனும் உருத்திரனால் மதிக்கும்
 மேலவனும் அவன்மதிக்க விளங்குசதா சிவனும்
 தகமதிக்குந் தோறும் அவர் அவர்உத்தின் மேலும்
 தலைமேலும் மறைந்துறையுந் தாள்மலர்கள் வருந்த
 அகமதிக்க நடந்தென்பால் அடைந்தொன்று கொடுத்தாய்
 அம்பலத்தில் ஆடுகின்றாய் அருட்பெருமை வியப்பே. 76
- 3136 இருவினைஒப் பாகிமல பரிபாகம் பொருந்தல்
 எத்தருணம் அத்தருணத் தியல்ஞான ஒளியாம்
 உருவினையுற் றுள்ளகத்தும் பிரணவமே வடிவாய்
 உற்றுவெளிப் புறத்தும் எழுந் துணர்த்திஉரைத் தருஞும்
 திருவடிகள் மிகவருந்த நடந்தெளியேன் பொருட்டாத்
 தெருக்கவந் திறப்பித்துச் சிறியேனை அழைத்துக்
 குருவடிவங் காட்டிஒன்று கொடுத்தாய் என்கரத்தே
 குணக்குன்றே நின்னருட்கென் குற்றமெலாங் குணமே. 77
- 3137 தம்மடியார் வருந்திலது சகியாதக் கணத்தே
 சார்ந்துவருத் தங்களெலாந் தயவினொடு தவிர்த்தே
 எம்மடியார் என்றுகொளும் இணையடிகள் வருந்த
 இரவினிடை நடந்தெளியேன் இருக்கும் இடத் தடைந்து
 கம்மடியா 185க் கதவுபெருங் காப்பவிழப் புரிந்து
 கடையேனை அழைத்தெனது கையில்ஒன்று கொடுத்து
 நம்மடியான் என்றெனையுந் திருவளத்தே அடைத்தாய்
 நடம்புரியும் நாயகநின் நற்கருணை வியப்பே. 78
185. கம்மடியார் - தொ.வே. - அடிகளார் எழுத்து
 இவ் விரு வகையாகக் கொள்ளக் கிடக்கிறது.
 பொருந்தமான பொருள் தருவதைக் கொள்க. ஆ.பா.
- 3138 உம்பருக்குங் கிடைப்பரிதாம் மணிமன்றில் பூத
 உருவடிவங் கடந்தாடுந் திருவடிக ஸிடத்தே
 செம்பருக்கைக் கல்லுறுத்தத் தெருவில்நடந் திரவில்
 தெருக்கதவந் திறப்பித்துச் சிறியேனை அழைத்து
 வம்பருக்குப் பெறலரிதாம் ஒருபொருள்ளன் கரத்தே
 மகிழ்ந்தளித்துத் துயர்தீர்ந்து வாழ்களன உரைத்தாய்
 இம்பருக்கோ அம்பருக்கும் இதுவியப்பாம் எங்கள்
 இறைவநின தருட்பெருமை இசைப்பதெவன் அணிந்தே. 79
- 3139 உருவம்ஒரு நான்காகி அருவமும் அவ் வளவாய்
 உருஅருஷன் றாகி இவை ஒன்பானுங் கடந்து
 துருவமுடி யாப்பரம துரியநடு விருந்த
 சொருபஅனு பவமயமாந் துணையடிகள் வருந்தத்
 தெருவமிசை நடந்துசிறு செம்பரற்கல் உறுத்தச்
 சிறியேன்பால் அடைந்தெனது செங்கையில்ஒன் றளித்தாய்

- மருவழினி யாய்மன்றில் நடம்புரிவாய் கருணை
மாகடலே நின்பெருமை வழுத்தமுடி யாதே. 80
- 3140 பக்குவத்தால் உயர்வாழைப் பழங்களிந்தாற் போலும்
பரங்கருணை யாற்களிந்த பத்தர்சித்தந் தனிலே
பொக்கமில்அப் பழந்தனிலே தெள்ளாமுதங் கலந்தாற்
போற்கலந்து தித்திக்கும் பொன்னடிகள் வருந்த
மிக்கஇருள் இரவினிடை நடந்தெளியேன் இருக்கும்
வியன்மனையில் அடைந்துகத வந்திறக்கப் புரிந்து
ஒக்களனை அழைத்தொன்று கொடுத்திங்கே இருள்
றுரைத்தனைஎம் பெருமான்றின் உயர்கருணை வியப்பே. 81
- 3141 உளவறிந்தோர் தமக்கெல்லாம் உபநிடதப் பொருளாய்
உளவறியார்க் கிகபரமும் உறுவிக்கும் பொருளாய்
அளவறிந்த அறிவாலே அறிந்திடநின் றாடும்
அடிமலர்கள் வருந்தியிட நடந்திரவில் அடைந்து
களவறிந்தேன் தனைக்கூவிக் கதவுதிறப் பித்துக்
கையில்ஒன்று கொடுத்தாய்நின் கருணையைன் என்பேன்
விளவெறிந்தோன் அயன்முதலோர் பணிந்தேத்தப் பொதுவில்
விளங்குநடம் புரிகின்ற துளங்கொளிமா மணியே. 82
- 3142 எவ்வுலகும் எவ்வுயிரும் எச்செயலும் தோன்றி
இயங்கும்இட மாகிஎஸ்லாம் முயங்கும்இட மாகித்
தெவ்வுலகும் நண்புலகுஞ் சமனாகக் கண்ட
சித்தர்கள்தம் சித்தத்தே தித்திக்கும் பதங்கள்
இவ்வுலகில் வருந்தநடந் தென்பொருட்டால் இரவில்
எழிற்கதவந் திறப்பித்தங் கென்கையில்ஒன் றளித்தாய்
அவ்வுலக முதல்லகம் அனைத்துமகிழ்ந் தேத்த
அம்பலத்தே நடம்புரியும் செம்பவளக் குன்றே. 83
- 3143 மானினொடு மோகினியும் மாமாயை யுடனே
வைந்துவழும் ஒன்றினொன்று வதிந்தசைய அசைத்தே
ஊனினொடும் உயிருணர்வுங் கலந்துகலப் புறுமா
றுறுவித்துப் பின்கரும் ஒப்புவருந் தருணம்
தேனினொடு கலந்தஅமு தெனருசிக்க இருந்த
திருவடிகள் வருந்தநடந் தடியேன்பால் அடைந்து
வானினொடு விளங்குபொருள் ஒன்றெனக்கும் அளித்தாய்
மன்றில்நடத் தரசேநின் மாகருணை வியப்பே. 84
- 3144 பசுபாச பந்தம் அறும் பாங்குதனைக் காட்டிப்
பரமாகி உள்ளிருந்து பற்றறவும் புரிந்தே
அசமான மானசிவா னந்தஅனு பவழும்
அடைவித்தவ் வனுபவந்தாம் ஆகியசே வடிகள்
வசமீது வருந்தியிட நடந்தடியேன் இருக்கும்
மனையைஅடைந் தணிக்கதவந் திறப்பித்து நின்று
விசுவாச முறைனைஅங் கழைத்தொன்று கொடுத்தாய்

	விடையவநின் அருட்பெருமை என்புகல்வேன் வியந்தே.	85
3145	<p>ஆதியுமாய் அந்தமுமாய் நடுவாகி ஆதி அந்தநடு வில்லாத மந்தணவான் பொருளாய்ச் சோதியுமாய்ச் சோதியெலாந் தோன்றுபர மாகித் துரியமுமாய் விளங்குகின்ற துணையடிகள் வருந்த பாதியிர விடைநடந்து நான்இருக்கும் இடத்தே படர்ந்துதெருக் கதவங்காப் பவிழ்த்திடவும் புரிந்து ஓதியிலங் கெணையழைத்தென் கரத்தொன்று கொடுத்தாய் உடையவநின் அருட்பெருமை என்னுரைப்பேன் உவந்தே.</p>	86
3146	<p>பாடுகின்ற மறைகளொலாம் ஒருபுறஞ்சுழிந் தாடப் பத்தரொடு முத்தரெலாம் பார்த்தாடப் பொதுவில் ஆடுகின்ற திருவடிகள் வருந்தநடந் தடியேன் அடையும் இடத் தடைந்திரவிற் காப்பவிழ்க்கப் புரிந்து நாடுகின்ற சிறியேன அழைத்தருளி நோக்கி நகைமுகஞ்செய் தென்கரத்தே நல்கினைஒன் றிதனால் வாடுகின்ற வாட்டமெலாந் தவிர்ந்துமகிழ் கின்றேன் மன்னவநின் பொன்னருளை என்னெனவாழுத் துவனே.</p>	87
3147	<p>எம்மதத்தில் எவரெவர்க்கும் இயைந்தஅனு பவமாய் எல்லாமாய் அல்லவுமாய் இருந்தபடி இருந்தே அம்மதப்பொன் னம்பலத்தில் ஆனந்த நடஞ்செய் அரும்பெருஞ்சே வடியிணைகள் அசைந்துமிக வருந்த இம்மதத்தில் என்பொருட்டாய் இரவில்நடந் தருளி எழிற்கதவந் திறப்பித்தங் கெணைஅழைத்தென் கரத்தே சம்மதத்தால் ஒன்றளித்த தயவிணைன் புகல்வேன் தம்மைஅறிந் தவர்அறிவின் மன்னும்ஒளி மணி யே.</p>	88
3148	<p>பூதவெளி கரணவெளி பகுதிவெளி மாயா போகவெளி மாமாயா யோகவெளி புகலும் வேதவெளி அபரவிந்து வெளி அபர நாத வெளிஏக வெளிபரம வெளிஞான வெளிமா நாதவெளி சுத்தவெறு வெளி வெட்ட வெளியா நவில்கின்ற வெளிகளொலாம் நடிக்கும்அடி வருந்த ஏதளி யேன்பொருட்டா நடந்தென்பால் அடைந்தே என்கையின்னன் றளித்தனைநின் இரக்கம்வர்க் குளதே.</p>	89
3149	<p>வானதுவாய்ப் பசுமலம்போய்த் தனி ததுநிற்குந் தருணம் வயங்குபரா னந்தசுகம் வளைந்துகொள்ளுந் தருணம் தானதுவாய் அதுதானாய்ச் சகசமுறுந் தருணம் தடையற்ற அனுபவமாந் தன்மையடி வருந்த மானதுவாய் நடந்தெளியேன் இருக்குமிடத் தடைந்து மணிக்கதவந் திறப்பித்து மகிழ்ந்தெனைஅங் கழைத்து ஆனதொரு பொருளாளித்தாய் நின்னருள்ளன் என்பேன் அம்பலத்தே நடம்புரியும் எம்பெருஞ்சே தியனே.</p>	90

- 3150 புன்றலைஎன் தலையெனநான் அறியாமல் ஒருநாள்
 பொருத்தியபோ தினிற்சிவந்து பொருந்தியபொன் னடிகள்
 இன்றலைவின் மிகச்சிவந்து வருந்தநடந் தெளியேன்
 இருக்குமிடத் தடைத்துகத வந்திறக்கப் புரிந்து
 மன்றலின் அங் கெனைஅழைத்தென் கையில்ஒன்று கொடுத்தாய்
 மன்னவநின் பெருங்கருணை வண்மையைன் என்பேன்
 பொன்றலிலாச் சித்தர்முத்தர் போற்றமணி மன்றில்
 புயங்கநடம் புரிகின்ற வயங்கொளிமா மணியே. 91
- 3151 தஞ்சமுறும் உயிர்க்குணர்வாய் இன்பழுமாய் நிறைந்த
 தம்பெருமை தாமறியாத் தன்மையவாய் ஒருநாள்
 வஞ்சகனேன் புன்றலையில் வைத்திடவுஞ் சிவந்து
 வருந்தியசே வடிபின்னும் வருந்தநடந் தருளி
 எஞ்சலிலா இரவினிடை யானிருக்கும் இடஞ்சேர்ந்
 தெழிற்கதவந் திறப்பித்தங் கெனைஅழைத்தொன் றளித்தாய்
 விஞ்சபரா னந்தநடம் வியன்பொதுவிற் புரியும்
 மேலவநின் அருட்பெருமை விளம்பலைவன் வியந்தே. 92
- 3152 எழுத்தினொடு பதமாகி மந்திரமாய்ப் புவனம்
 எல்லாமாய்த் தத்துவமாய் இயம்புகலை யாகி
 வழுத்துமிவைக் குள்ளாகிப் புறமாகி நடத்தும்
 வழியாகி நடத்துவிக்கும் மன்னிறையு மாகி
 அழுத்தறுமிங் கிவையெல்லாம் அல்லனவாய் அப்பால்
 ஆகியதற் கப்பாலும் ஆனபதம் வருந்த
 இழைத்துநடந் திரவில்என்பால் அடைந்தொன்று கொடுத்தாய்
 எம்பெருமான் நின்பெருமை என்னுரைப்பேன் வியந்தே. 93
- 3153 மாவின்மணப் போர்விடைமேல் நந்திவிடை மேலும்
 வயங்கி அன்பர் குறைதவிர்த்து வாழ்வளிப்ப தன்றிப்
 பூவின்மணம் போல்உயிருக் குயிராகி நிறைந்து
 போகம்அளித் தருள்கின்ற பொன்னடிகள் வருந்தத்
 தாவிநடந் திரவின்மனைக் கதவுதிறப் பித்தே
 தயவுடன்அங் கெனைஅழைத்துத் தக்கதொன்று கொடுத்தாய்
 நாவின்மணந் தூற்புலவர் வியந்தேத்தும் பொதுவில்
 நடம்புரியும் நாயகநின் நற்கருணை இதுவே. 94
- 3154 மணப்போது வீற்றிருந்தான் மாலவன்மற் றவரும்
 மனஅழுக்கா றுறச்சிறியேன் வருந்தியநாள் அந்தோ
 கணப்போதுந் தரியாமற் கருணைஅடி வருந்தக்
 கங்குலிலே நடந்தென்னைக் கருதிஒன்று கொடுத்தாய்
 உணப்போது போக்கினன்முன் உளவறியா மையினால்
 உளவறிந்தேன் இந்நாள்என் உள்ளமகிழ் வற்றேன்
 தணப்போது மறைகளௌராந் தனித்தனிநின் ரேத்தத்
 தனிமன்றில் ஆனந்தத் தாண்டவஞ்செய் அரசே. 95

- 3155 நடுங்கமலக் கண்குறுகி நெடுங்கமலக் கண்விளங்கும் 186
 நல்லதிரு வடிவருந்த வல்லுரவில் நடந்து
 தொடுங்கதவந் திறப்பித்துத் துணிந்தெனயங் கழைத்துத்
 துயரமெலாம் விடுகூஇது தொடுகளனக் கொடுத்தாய்
 கொடுங்குணத்தேன் அளவினில்ளன் குற்றமெலாங் குணமாக்
 கொண்டகுணக் குண்றேநின் குறிப்பினைன் புகல்வேன்
 இடுங்கடுக என்றுணர்த்தி ஏற்றுகின்ற அறிவோர்
 ஏத்தமணிப் பொதுவில்அருட் சூத்துடைய பொருளே. 96
186. அடிகளாரின் எழுத்து பாவில் உள்ளபடி தோன்றுகிறது.
 தொ.வே. அவர்களும் அப்படியே பதித்திருக்கிறார்கள்.
 சீர் அமைவு கருதி "நெடுங்கமலம் விளங்கும்" எனக்
 கொள்வார் கொள்க ஆ.பா.
- 3156 வெய்யபவக் கோடையிலே மிககுளைத்து மெலிந்த
 மெய்யடியர் தமக்கெல்லாம் விரும்புகுளிர் சோலைத்
 துய்யநிழ லாய்அமுதாய் மெலிவனைத்துந் தவிர்க்கும்
 துணையடிகள் மிகவருந்தத் துணிந்துநடந் தடியேன்
 உய்யநடு இரவினில்யான் இருக்குமிடத் தடைந்தே
 உயர்கதவந் திறப்பித்தங் குவந்தழைத்தொன் றளித்தாய்
 வையகமும் வானகமும் வாழுமணிப் பொதுவில்
 மாநடஞ்செய் அரசேநின் வண்மைவர்க் குளதே. 97
- 3157 சிறயவனேன் சிறுமையெலாம் திருவளங்கொள் ளாதென்
 சென்னிமிசை அமர்ந்தருளும் திருவடிகள் வருந்தச்
 செறியிரவில் நடந்தறைந்து நாளிருக்கு மிடத்தே
 தெருக்கதவந் திறப்பித்துச் சிறப்பின்னை அழைத்துப்
 பிறிவிலதிங் கிதுதறைநீ பெறுகவெனப் பரிந்து
 பேசிஒன்று கொடுத்தாய்நின் பெருமையைன் என்பேன்
 பொறியினற வோர்துதிக்கப் பொதுவில்நடம் புரியும்
 பொருளேநின் அருளேமெய்ப் பொருள்ளனத்தேர்ந் தனனே. 98
- 3158 அடிநாளில் அடியேனை அறிவுகுறிக் கொள்ளா
 தாட்கொண்டென் சென்னிமிசை அமர்ந்தபதம் வருந்தப்
 படிநாளில் நடந்திரவில் அடைந்தருளித் தெருவில்
 படர்கதவந் திறப்பித்துப் பரிந்தெனைஅங் கழைத்துப்
 பிடிநாளு மகிழ்ந்துநது மனங்கொண்ட படியே
 பேரறஞ்செய் தறுகளனப் பேசிஒன்று கொடுத்தாய்
 பொடிநாளும் அணிந்துமணிப் பொதுவில்நடம் புரியும்
 பொருளேநின் அருளேமெய்ப் பொருள்ளனத்தேர்ந் தனனே. 99
- 3159 உலகியலோ டருளியலும் ஒருங்கறியச் சிறியேன்
 உணர்விலிருந் துணர்த்திஎன துயிர்க்குயிராய் விளங்கித்
 திலகமெனத் திகழ்ந்தெனது சென்னிமிசை அமர்ந்த
 திருவடிகள் வருந்தநடை செய்தருளி அடியேன்
 இலகுமனைக் கதவிரவில் திறப்பித்தங் கென்னை

இனிதழைத்தொன் றளித்துமகிழ்ந் தின்னும்நெடுங் காலம்
புலவர்தொழ வாழ்களன்றாய் பொதுவில்நடம் புரியும்
பொருளேநின் அருளேமெய்ப் பொருள்ளனத்தேர்ந் தனனே.

100

திருச்சிற்றம்பலம்

3. பிரசாத மாலை

எண்சீர்க் கழி நெடிலடி ஆசிரிய விருத்தம்

திருச்சிற்றம்பலம்

- 3160 திருஉருக்கொண் டெழுந்தருளிச் சிறியேன்முன் அடைந்து
 திருநீற்றுப் பைஅவிழ்த்துச் செஞ்சுடர்ப்பூ அளிக்கத்
 தருவுருக்கொண் டெதிர்வணங்கி வாங்கியநான் மீட்டும்
 தயாநிதியே திருநீறும் தருகளனக் கேட்ப
 மருவுருக்கொண் டன்றளித்தாம் திருநீறின் றுனக்கு
 மகிழ்ந்தளித்தாம் இவைன்று வாய்மலர்ந்து நின்றாய்
 குருஉருக்கொண் டம்பலத்தே அருள்நடனம் புரியும்
 குருமணியே என்னைமுன்னாட் கொண்டகுணக் குன்றே. 1
- 3161 என்வடிவந் தழைப்பாரு பொன்வடிவந் தரித்தே
 என்முன்அடைந் தெனைநோக்கி இளநகைசெய் தருளித்
 தன்வடிவத் திருநீற்றுத் தனிப்பைஅவிழ்த் தெனக்குத்
 தகுசுடர்ப்பூ அளிக்கவும்நான் தான்வாங்கிக் களித்து
 மின்வடிவப் பெருந்தகையே திருநீறும் தருதல்
 வேண்டுமென முன்னரது விரும்பியளித் தனம்நாம்
 உன்வடிவிற் காண்டியென உரைத்தருளி நின்றாய்
 ஒளிநடஞ்செய் அம்பலத்தே வெளிநடஞ்செய் அரசே. 2
- 3162 அழகுநிறைந் திலகாரு திருமேனி தரித்தே
 அடியேன்முன் எழுந்தருளி அருள்நகைகொண் டடியார்
 கழகநடு எனைஇருத்தி அவர்க்கெல்லாம் நீறு
 களித்தருளி என்னளவிற் கருணைமுக மலர்ந்து
 குழகியற்செஞ் சுடர்ப்பூவைப் பொக்கணத்தில் எடுத்துக்
 கொடுத்தருளி நின்றனைநின் குறிப்பறியேன் குருவே
 மழகளிற்றின் உரிவிளங்க மணிப்பொதுவிற் சோதி
 மயவடவோ டின்பநடம் வாய்ந்தியற்றும் பதியே. 3
- 3163 விலைகடந்த மணிஎனார் திருமேனி தரித்து
 வினையேன்முன் எழுந்தருளி மெய்யடியர் விரும்பக்
 கலைகடந்த பொருட்கெல்லாங் கரைகடந்து நாதக்
 கதிகடந்த பெருங்கருணைக் கடைக்கண்மலர்ந் தருளி
 அலைகடந்த கடல்மலர்ந்த மணச்செழும்பூ அடியேன்
 அங்கைதனில் அளித்தனைநின் அருட்குறிப்பே தறியேன்
 மலைகடந்த நெடுந்தோளில் இதழிஅசைந் தாட
 மன்றில்நடம் புரிகின்ற வள்ளல்அருட் குருவே. 4
- 3164 உலர்ந்தமரந் தழைக்கும்ஓரு திருஉருவந் தாங்கி
 உணர்விலியேன் முன்னர்உவந் துறுகருணை துஞும்ப
 மலர்ந்தமுகம் காட்டிநின்று திருநீற்றுப் பையை

மலர்க்கரத்தால் அவிழ்த்தங்கு வதிந்தவர்கட் கெல்லாம்
அலர்ந்ததிரு நீறளித்துப் பின்னர்என்றன் கரத்தில்
அருள்மணப்பூ அளித்தனைநின் அருட்குறிப்பே தறியேன்
கலந்தவரைக் கலந்துமணிக் கனகமன்றில் நடஞ்செய்
கருணைநெடுங் கடலேன் கண்அமர்ந்த ஓளியே.

5

3165 பிழைஆலதொன் றறியாத சிறியேன்முன் புரிந்த
பெருந்தவமோ திருவருளின் பெருமையிதோ அறியேன்
மழைனனின் றிலகுதிரு மணிமிடற்றில் படிக
வடந்திகழு நடந்துகுரு வடிவதுகொண் டடைந்து
விழைவினொடென் எதிர்நின்று திருநீற்றுக் கோயில்
விரித்தருளி அருண்மணப்பூ விளக்கம்ஒன்று கொடுத்தாய்
குழைஅசையச் சடைஅசையக் குலவுபொன்னம் பலத்தே
சூத்தியற்றி என்னைமுன்னாட் கொண்டசிவக் கொழுந்தே.

6

3166 முத்தேவர் அழுக்காற்றின் மூழ்கியிடத் தனித்த
முழுமணிபோன் நொருவடிவென் முன்கொடுவந் தருளி
எத்தேவர் தமக்குமிக அரியனும் மணப்பூ
என்கரத்தே கொடுத்தனைநின் எண்ணம்கூதென் றறியேன்
சித்தேன் பவரும்ஒரு சத்தேன் பவரும்
தேறியபின் ஒன்றாகத் தெரிந்துகொள்ளும் பொதுவில்
அத்தேவர் வழுத்தகுன்ப உருவாகி நடஞ்செய்
ஆரமுதே என்னுயிருக் கானபெருந் துணையே.

7

3167 தெள்ளமுதம் அனையாரு திருஉருவந் தாங்கிச்
சிறியேன்முன் எழுந்தருளிச் செழுமணப்பூ அளித்தாய்
உள்ளமுதம் ஆகியநின் திருக்குறிப்பே துணரேன்
உடையவளை உடையவனே உலகுணரா ஓளியே
கள்ளமிலா அறிவாகி அவ்வறிவுக் கறிவாய்க்
கலந்துநின்ற பெருங்கருணைக் கடலேன் கண்ணே
கொள்ளுதொறும் கரணமெலாங் கரைந்துகணிந் தினிக்கும்
கொழுங்கணியே கோற்றேனே பொதுவிளங்குங் குருவே.

8

3168 கண்விருப்பங் கொளக்கரணாங் கனிந்துகணிந் துருகக்
கருணைவடி வெடுத்தருளிக் கடையேன்முன் கலந்து
மண்விருப்பங் கொளுமணப்பூ மகிழ்ந்தெனக்குக் கொடுத்து
வாழ்களன நின்றனைநின் மனக்குறிப்பே தறியேன்
பெண்விருப்பந் தவிர்க்கும்ஒரு சிவகாம வல்லிப்
பெண்விருப்பம் பெறஇருவர் பெரியர்(187)உளங் களிப்பப்
பண்விருப்பந் தருமறைகள் பலபலநின் றேத்தப்
பரமசிதம் பரநடனம் பயின்றபசு பதியே.

9

187. இருவர் பெரியர் - பதஞ்சலி, வியாக்கிரபாதர். ச.மு.க.

3169 உன்னுதற்கும் உனர்வதற்கும் உவட்டாத வடிவம்
ஒன்றெடுத்து மெய்யன்பார் உவக்களமுந் தருளி
முன்னுதற்கோர் அனுத்துணையுந் தரமில்லாச் சிறியேன்

முகநோக்கிச் செழுமணப்பூ முகமலர்ந்து கொடுத்தாய்
 துன்னுதற்கிங் கரிதாம்நின் திருஉள்ளக் குறிப்பைத்
 துணிந்தறியேன் என்னினும்ஷர் துணிவின்உவக் கின்றேன்
 பொன்னுதற்குத் திலகமெனுஞ் சிவகாம வல்லிப்
 பூவெழரு புறங்களிப்பப் பொதுநடஞ்செய் பொருளே.

10

திருச்சிற்றம்பலம்

4. ஆனந்த மாலை

எண்சீர்க் கழிநெடிலடி ஆசிரிய விருத்தம்

திருச்சிற்றம்பலம்

- 3170 திருவருடுந் திருவடிப்பொற் சிலம்பசைய நடந்தென்
சிந்தையிலே புகுந்துநின்பாற் சேர்ந்துகலந் திருந்தாள்
தெருமரலற் றுயர்ந்தமறைச் சிரத்தமர்ந்த புனிதை
சிவகாம வல்லிபெருந் தேவிஉளங் களிப்பப்
பொருவருமெய் யன்புடையார் இருவருங்கண் டுவந்து
போற்றமணிப் பொதுவில்நடம் புரிகின்ற துரையே
பருவரல்அற் றடிச்சிறியேன் பெருவரம்பெற் றுனையே
பாடுகின்றேன் பெரியஅருட் பருவமடைந் தனனே. 1
- 3171 சண்பைமறைக் கொழுந்துமகிழ் தரஅழுதங் கொடுத்தாள்
தயவுடையாள் எனையுடையாள் சர்வசத்தி யுடையாள்
செண்பகப்பொன் மேனியினாள் செய்யமலர்ப் பதத்தாள்
சிவகாம வல்லிபெருந் தேவிஉளங் களிப்பப்
பண்பகர்பொன் அம்பலத்தே ஆனந்த நடஞ்செய்
பரம்பரநின் திருவருளைப் பாடுகின்றேன் மகிழ்ந்து
எண்பகர்குற் றங்களெலாங் குணமாகக் கொள்ளும்
எந்துரைன் றெண்ணுகின்ற எண்ணமத னாலே. 2
- 3172 அருளுடைய நாயகின் அம்மைஅடி யார்மேல்
அன்புடையாள் அழுதனையாள் அற்புதப்பெண் னரசி
தெருளுடைய சிந்தையிலே தித்திக்கும் பதத்தாள்
சிவகாம வல்லிபெருந் தேவிஉளங் களிப்ப
மருளுடைய மாயையெலாந் தேயமணி மன்றின்
மாநடஞ்செய் துரையேநின் மன்னருளின் திறத்தை
இருளுடைய மனச்சிறியேன் பாடுகின்றேன் பருவம்
எய்தினன்னன் றறிஞரெலாம் எண்ணிமதித் திடவே. 3
- 3173 மாசடையேன் பிழைஅனைத்தும் பொறுத்துவர மளித்தாள்
மங்கையர்கள் நாயகிநான் மறைஅணிந்த பதத்தாள்
தேசடையாள் ஆனந்தத் தெள்ளமுத வடிவாள்
சிவகாம வல்லிபெருந் தேவேவிஉளங் களிப்பக்
காசடைய பவக்கோடைக் கொருநிழலாம் பொதுவில்
கணநடஞ்செய் துரையேநின் கருணையையே கருதி
ஆசடையேன் பாடுகின்றேன் துயரமெலாந் தவிர்ந்தேன்
அன்பர்பெறும் இன்பநிலை அனுபவிக்கின் றேனே. 4
- 3174 பொய்யாத வரம்எனக்குப் புரிந்தபரம் பரைவான்
பூதமுதற் கருவியெலாம் பூட்டுவிக்குந் திறத்தாள்
செய்யாளுங் கலையவரும் உருத்திரையும் வணங்கும்

- 5
- சிவகாம வல்லிபெருந் தேவிஉளங் களிப்பக்
கையாத இன்பநடங் கணகமணிப் பொதுவில்
களித்தியற்றுந் துரையேநின் கருணையைநான் கருதி
நையாத வண்ணமெலாம் பாடுகின்றேன் பருவம்
நன்னியபுண் ணியரெல்லாம் நயந்துமகிழ்ந் திடவே.
- 3175 அறங்கனிந்த அருட்கொடிளன் அம்மைஅழு தளித்தாள்
அகிலாண்ட வல்லிசிவா னந்திசெளாந் தரிசீர்த்
திறங்கலந்த நாதமணிச் சிலம்பணிந்த பதத்தாள்
சிவகாம வல்லிபெருந் தேவிஉளங் களிப்ப
மறங்கனிந்தார் மயக்கமெலாந் தெளியமணிப் பொதுவில்
மாநடஞ்செய் துரையேநின் வண்மைதனை அடியேன்
புறங்கவியப் பாடுகின்றேன் அகங்கவியப் பாடும்
புண்ணியரெல் லாம் இவன்ஷர் புதியன்னக் கொளவே. 6
- 3176 உள்ளமுதம் ஊற்றுவிக்கும் உத்தமினன் அம்மை
ஓங்கார பீடமிசைப் பாங்காக இருந்தாள்
தெள்ளமுத வடிவுடையாள் செல்வநல்கும் பதத்தாள்
சிவகாம வல்லிபெருந் தேவிஉளங் களிப்பக்
கள்ளமறுத் தருள்விளக்கும் வள்ளனமணிப் பொதுவில்
கால்நிறுத்திக் கால்எடுத்துக் களித்தாடுந் துரையே
எள்ளலறப் பாடுகின்றேன் நின்னருளை அருளால்
இப்பாட்டிற் பிழைகுறித்தல் எங்ஙனம் இங் ஙனமே. 7
- 3177 பார்பூத்த பசுங்கொடிபொற் பாவையர்கள் அரசீ
பரம்பரைசிற் பரைபரா பரைநிமலை யாதி
சீர்பூத்த தெய்வமறைச் சிலம்பணிந்த பதத்தாள்
சிவகாம வல்லிபெருந் தேவிஉளங் களிப்ப
ஏர்பூத்த மணிமன்றில் இன்பநடம் புரியும்
என்னருமைத் துரையேநின் இன்னருளை நினைந்து
கார்பூத்த கனமமழைபோல் கண்களின்நீர் சொரிந்து
கனிந்துமிகப் பாடுகின்ற களிப்பைஅடைந் தனனே. 8
- 3178 பூரணிசிற் போதைசிவ போகிசிவ யோகி
பூவையர்கள் நாயகிஜம் பூதமுந்தா னானாள்
தேரணியும் நெடுவீதித் தில்லைநக ருடையாள்
சிவகாம வல்லிபெருந் தேவிஉளங் களிப்ப
ஏரணியும் மணிமன்றில் இன்பவடி வாகி
இன்பநடம் புரிகின்ற எம்முடைய துரையே
தாரணியில் உனைப்பாடுந் தரத்தைஅடைந் தனன்னன்
தன்மையெலாம் நன்மைனாச் சம்மதித்த வாறே. 9
- 3179 தன்னொளியில் உலகமெலாந் தாங்குகின்ற விமலை
தற்பரைஅம் பரைமாசி தம்பரைசிற் சத்தி
சின்னவய தினில்ளன்ன ஆளநினக் கிசைத்தாள்
சிவகாம வல்லிபெருந் தேவிஉளங் களிப்ப

மன்னியபொன் மணிப்பொதுவில் இன்பநடம் புரிந்து
 வயங்குகின்ற துரையேநின் மாகருணைத் திறத்தை
 உன்னிஉவந் துணர்ந்துருகிப் பாடுகின்றேன் எங்கள்
 உடையானே நின்னருளின் அடையாளம் இதுவே.

10

திருச்சிற்றம்பலம்

5. பக்தி மாலை

எண்சீர்க் கழிநெடிலடி ஆசிரிய விருத்தம்

திருச்சிற்றம்பலம்

- 3180 அருளுடையாய் அடியேன்நான் அருளாருமை அறியேன்
அறியாதே மறுத்தபிழை அத்தனையும் பொறுத்து
மருளுடையேன் தனைஅழைத்துத் திரும்பவும்என் கரத்தே
மகிழ்ந்தளித்த பெருங்கருணை வண்ணம்என்றன் மனமும்
தெருளுடைய கண்களும்விட்டகலாதே இன்னும்
தெரிகின்ற தாயினும்என் சிந்தைஉரு கிலதே
இருளுடைய சிலையும் இதற் குருகல்அரி தலவே
இனித்தநடம் புரிந்துமன்றில் தனித்தசிவக் கொழுந்தே. 1
- 3181 அன்புடையாய் அடியேன்நான் அருளாருமை அறியேன்
அறியாதே மறுத்தபிழை அத்தனையும் பொறுத்து
வன்புடையேன் தனைஅழைத்துத் திரும்பவும்என் கரத்தே
வலிந்தளித்த பெருங்கருணை வண்ணம்என்றன் மனமும்
இன்புடைய கண்களும்விட்டகலாதே இன்னும்
விளங்குகின்ற தாயினும்என் வெய்யமனம் உருகா
என்புடைய உடலும் இதற் குருகல்அரி தலவே
இனித்தநடம் புரிந்துமன்றில் தனித்தசிவக் கொழுந்தே. 2
- 3182 ஆளுடையாய் சிறியேன்நான் அருளாருமை அறியேன்
அறியாதே மறுத்தபிழை அத்தனையும் பொறுத்து
வாளுடையேன்(188) தனைஅழைத்துத் திரும்பவும்என் கரத்தே
வலிந்தளித்த பெருங்கருணை வண்ணம்என்றன் மனமும்
நீளுடைய கண்களும்விட்டகலாதே இன்னும்
நிகழ்கின்ற தாயினுமன் நெஞ்சம் உரு கிலதே
ஏளுடைய மலையும் இதற் குருகல்அரி தலவே
இனித்தநடம் புரிந்துமன்றில் தனித்தசிவக் கொழுந்தே. 3
188. வாள் - ஓளி, பட்டயம். ச.மு.க.
- 3183 ஆரமுதே அடியேன்நான் அருளாருமை அறியேன்
அறியாதே மறுத்தபிழை அத்தனையும் பொறுத்து
வாரமுற எனையழைத்துத் திரும்பவும்என் கரத்தே
மகிழ்ந்தளித்த பெருங்கருணை வண்ணம்என்றன் மனமும்
சீருடைய கண்களும்விட்டகலாதே இன்னும்
தெரிகின்ற தாயினும்என் சிந்தைஉரு கிலதே
ஈரமிலா மரமும் இதற் குருகல்அரி தலவே
இனித்தநடம் புரிந்துமன்றில் தனித்தசிவக் கொழுந்தே. 4
- 3184 அற்புதநின் அருளாருமை அறியேன்நான் சிறிதும்
அறியாதே மறுத்தபிழை ஆயிரமும் பொறுத்து

வற்புறுவேன் தனைஅழைத்துத் திரும்பவும்என் கரத்தே
 வலிந்தளித்த பெருங்கருணை வண்ணம்என்றன் மனமும்
 கற்புடைய கண்களும்விட்டகலாதே இன்னும்
 காண்கின்ற தென்னினும்என் கன்மனமோ உருகா
 இற்புடைய இரும்பும்இதற் குருகல்அரி தலவே
 இனித்தநடம் புரிந்துமன்றில் தனித்தசிவக் கொழுந்தே.

5

3185 ஆண்டவநின் அருளருமை அறியாதே திரிந்தேன்
 அன்றிரவின் மறுத்தபிழை அத்தனையும் பொறுத்து
 வேண்டியெனை அருகழைத்துத் திரும்பவும்என் கரத்தே
 மிகஅளித்த அருள்வண்ணம் வினையடையேன் மனமும்
 காண்தகைய கண்களும்விட்டகலாதே இன்னும்
 காண்கின்ற தாயினும்என் கருத்துருகக் காணேன்
 ஈண்டுருகாக் கரடும்இதற் குருகல்அரி தலவே
 இனித்தநடம் புரிந்துமன்றில் தனித்தசிவக் கொழுந்தே.

6

3186 அரசேநின் திருவருளின் அருமைஒன்றும் அறியேன்
 அறியாதே மறுத்தபிழை அத்தனையும் பொறுத்து
 விரவும்அன்பில் எனைஅழைத்து வலியவும்என் கரத்தே
 வியந்தளித்த பெருங்கருணை விளக்கம்என்றன் மனமும்
 உரவுமலர்க் கண்களும்விட்டகலாதே இன்னும்
 ஓளிர்கின்ற தாயினும்என் உள்ளம்ஷரு கிலதே
 இரவுநிறத் தவரும்இதற் குருகல்அரி தலவே
 இனித்தநடம் புரிந்துமன்றில் தனித்தசிவக் கொழுந்தே.

7

3187 ஜயாநின் அருட்பெருமை அருமைஒன்றும் அறியேன்
 அறியாதே மறுத்தபிழை அத்தனையும் பொறுத்து
 மெய்யான் றெனைஅழைத்து வலியவுமென் கரத்தே
 வியந்தளித்த பெருங்கருணை விளக்கம்என்றன் மனமும்
 கையாது கண்களும்விட்டகலாதே இன்னும்
 காண்கின்ற தாயினும்என் கருத்துருகக் காணேன்
 எய்யாவன் பரலும்இதற் குருகல்அரி தலவே
 இனித்தநடம் புரிந்துமன்றில் தனித்தசிவக் கொழுந்தே.

8

3188 அப்பாநின் திருவருட்பேர் அமுதருமை அறியேன்
 அன்றிரவின் மறுத்தபிழை அத்தனையும் பொறுத்து
 இப்பாரில் எனைஅழைத்து வலியவும்என் கரத்தே
 இனிதளித்த பெருங்கருணை இன்பமென்றன் மனமும்
 துப்பாய கண்களும்விட்டகலாதே இன்னும்
 தோன்றுகின்ற தாயினும்இத் துட்டநெஞ்சம் உருகா
 எப்பாவி நெஞ்சுமிதற் குருகல்அரி தலவே
 இனித்தநடம் புரிந்துமன்றில் தனித்தசிவக் கொழுந்தே.

9

3189 அம்மான்றின் அருட்சத்தி அருமைஒன்றும் அறியேன்
 அன்றிரவின் மறுத்தபிழை அத்தனையும் பொறுத்து
 வெம்மாயை அகற்றியெனை அருகழைத்தென் கரத்தே

மிகஅளித்த பெருங்கருணை விளக்கம்என்றன் மனமும்
மைம்மாழை விழிகளும்விட் டகலாதே இன்னும்
வதிகின்ற தாயினும்என் வஞ்சநெஞ்சம் உருகா
எம்மாய நெஞ்சம் இதற் குருகல்அரி தலவே
இனித்தநடம் புரிந்துமன்றில் தனித்தசிவக் கொழுந்தே.

10

திருச்சிற்றம்பலம்

6. செளந்தர மாலை

எண்சீர்க் கழி நெடிலடி ஆசிரிய விருத்தம்

திருச்சிற்றம்பலம்

- | | | |
|------|--|---|
| 3190 | <p>சேலோடும் இணைந்தவிழிச் செல்விபெருந் தேவி
 சிவகாம வல்லியொடு சிவபோக வடிவாய்
 மேலோடு கீழ்நடுவுங் கடந்தோங்கு வெளியில்
 விளங்கியநின் திருஞருவை உளங்கொளும்போ தெல்லாம்
 பாலோடு பழம்பிழிந்து தேன்கலந்து பாகும்
 பசுநெந்யுங் கூட்டிடுண்ட படிஇருப்ப தென்றால்
 மாலோடு காண்கின்ற கண்களுக்கங் கிருந்த
 வண்ணம் இந்த வண்ணம்என எண்ணவும்ஒண் ணாதே.</p> | 1 |
| 3191 | <p>இன்பருளும் பெருந்தாய்என் இதயேத்தே இருந்தாள்
 இறைவியொடும் அம்பலத்தே இலங்கியநின் வடிவை
 வன்புறுகன் மனக்கொடியேன் நினைக்கும் இடத் தெல்லாம்
 மனங்கரைந்து சுகமயமாய் வயங்கும்எனில் அந்தோ
 அன்புடையார் நின்றுநின்று கண்டுகொண்ட காலம்
 ஆங்கவர்கட் கிருந்தவண்ணம் ஈங்கெவர்கள் புகல்வார்
 துன்புறுதல் இல்லாத சுத்தநிலை உடையார்
 தொழுகின்ற தோறுமகிழ்ந் தெழுகின்ற துரையே.</p> | 2 |
| 3192 | <p>சிவயோக சந்திதரும் தேவிஉல குடையாள்
 சிவகாம வல்லியொடுஞ் செம்பொன்மணிப் பொதுவில்
 நவயோக உருமுடிக்கண் விளங்கியநின் வடிவை
 நாய்க்கடையேன் நான்நினைத்த நாள்எனக்கே மனமும்
 பவயோக இந்தியமும் இன்பமய மான
 படின்றால் மெய்யறிவிற் பழுத்தபெருங் குணத்துத்
 தவயோகர் கண்டவிடத் தவர்க்கிருந்த வண்ணம்
 தன்னை இந்த வண்ணம்என என்னை உரைப்பதுவே.</p> | 3 |
| 3193 | <p>சித்தியெலாம் அளித்தசிவ சத்திஎனை யுடையாள்
 சிவகாம வல்லியொடு சிவஞானப் பொதுவில்
 முத்தியெலாந் தரவிளங்கும் முன்னவநின் வடிவை
 மூடமனச் சிறியேன்நான் நாடவரும் பொழுது
 புத்தியெலாம் ஒன்றாகிப் புத்தமுதம் உண்டாற்
 போலும் இருப் பதுஅதற்கு மேலும் இருப் பதுவேல்
 பத்திஎலாம் உடையவர்கள் காணுமிடத் திருக்கும்
 படிதான்எப் படியோஇப் படிஎன்ப தரிதே.</p> | 4 |
| 3194 | <p>தெய்வமெலாம் வணங்குகின்ற தேவிஎனை அளித்தாள்
 சிவகாம வல்லியொடு திருமலிஅம் பலத்தே
 கைவமெலாந் தரவிளங்கு நின்வடிவைக் கொடியேன்</p> | |

தான்றினைத்த போதெனையே நான்றினைத்த திலையேல்
 ஜவகைஇந் தியங்கடந்தார் கண்டவிடத் திருந்த
 அனுபவத்தின் வண்ணமதை யார்புகல வல்லார்
 உய்வகைஅந் நாள் உரைத்த தன்றியும்இந் நாளில்
 உந்திரவில் வந்துணர்வு தந்தசிவ குருவே.

5

3195 தேன்மொழிப்பெண் ணரசிஅருட் செல்வம்ளனக் களித்தாள்
 சிவகாம வல்லியொடு செம்பொன்மணிப் பொதுவில்
 வான்மொழிய நின்றிலங்கு நின்வடிவைச் சிறியேன்
 மனங்கொண்ட காலத்தே வாய்த்தஅனு பவத்தை
 நான்மொழிய மூடியாதேல் அன்பர்கண்ட காலம்
 நன்னியமெய் வண்ணமதை எண்ணிஎவர் புகல்வார்
 நூன்மொழிக்கும் பொருட்கும்மிக நுண்ணியதாய் ஞான
 நோக்குடையார் நோக்கினிலே நோக்கியமெய்ப் பொருளே.

6

3196 சிற்றிடைஎம் பெருமாட்டி தேவர்தொழும் பத்தாள்
 சிவகாம வல்லியொடு சிறந்தமணிப் பொதுவில்
 உற்றிடைநின் றிலங்குகின்ற நின்வடிவைக் கொடியேன்
 உன்னுதொறும் உளம்இளகித் தளதளனன் றுருகி
 மற்றிடையில் வலியாமல் ஆடுகின்ற தென்றால்
 வழியடியர் விழிகளினால் மகிழ்ந்துகண்ட காலம்
 பற்றிடையா தாங்கவர்கட்ட கிருந்தவண்ணந் தனையார்
 பகர்வாரே பகர்வாரேல் பகவன்நிகர் வாரே.

7

3197 ஆரமுதம் அனையவள்ளன் அம்மைஅபி ராமி
 ஆனந்த வல்லியொடும் அம்பலத்தே விளங்கும்
 பேரமுத மயமாம்உன் திருவடிவைக் குறித்துப்
 பேசுகின்ற போதுமணம் வீசுகின்ற தொன்றோ
 சீரமுத மாகிஎல்லாந் தித்திப்ப தன்போர்
 சிறிதுமிலாக் கடைப்புலையேன் திறத்துக்கிங் கென்றால்
 ஊரமுதப் பேரன்பர் பேசுமிடத் தவர்பால்
 உற்றவண்ணம் இற்றிதென்ன உன்னமுடி யாதே.

8

3198 பொற்பத்தாள் என்னாவிற் பொன்னாசை தவிர்த்தாள்
 பூரணிஆழ னந்தசிவ போகவல்லி யோடு
 சொற்பதமுங் கடந்தமன்றில் விளங்கியநின் வடிவைத்
 தூய்மையிலேன் நான்எண்ணுந் தோறும்மனம் இளகிச்
 சிற்பத்திற் பரஞான மயமாகும் என்றால்
 தெளிவடையார் காண்கின்ற திறத்தில்அவர்க் கிருக்கும்
 நற்பதம்எத் தன்மையதோ உரைப்பரிது மிகவும்
 நாதமுடி தனிற்புரியும் ஞானநடத் தரசே.

9

3199 என்பிழையா வையும்பொறுத்தாள் என்னைமுன்னே அளித்தாள்
 இறைவிசிவ காமவல்லி என்னம்மை யுடனே
 இன்பவடி வாய்ப்பொதுவில் இலங்கியநின் வண்ணம்
 இற்றெனநான் நினைத்திடுங்கால் ஏற்றெனவும் மொழிவேன்

	அன்புருவாய் அதுஅதுவாய் அளிந்தபழம் ஆகி அப்பழச்சா றாகி அதன் அருஞ்சவையும் ஆகி என்புருக மனஞான மயமாகும் என்றால் எற்றோமெய் அன்புடையார் இயைந்துகண்ட இடத்தே.	10
3200	கரும்பனையாள் என்னிரண்டு கண்களிலே இருந்தாள் கற்பகப்பொன் வல்லிசிவ காமவல்லி யுடனே விரும்புமணிப் பொதுவினிலே விளங்கியநின் வடிவை வினையுடையேன் நினைக்கின்ற வேளையில்என் புகல்வேன் இரும்பனைய மனம்நெகிழ்ந்து நெகிழ்ந்துருகி ஒருபேர் இன்பமய மாகும்எனில் அன்பர்கண்ட காலம் அரும்பிமலர்ந் திட்டசிவா னந்தஅனு பவத்தை யாரறிவார் நீஅறிவாய் அம்பலத்தெம் அரசே.	11
3201	காமசத்தி யுடன்களிக்கும் காலையிலே அடியேன் கனஞான சத்தியையும் கலந்துகொளப் புரிந்தாள் வாமசத்தி சிவகாம வல்லியொடும் பொதுவில் வயங்கியநின் திருவடியை மனங்கொஞ்சும்போ தெல்லாம் ஆமசத்தன் எனும்எனக்கே ஆனந்த வெள்ளம் அதுததும்பிப் பொங்கிவழிந் தாடும்எனில் அந்தோ ரமசத்தர் எனும்அறிஞர் கண்டவிடத் திருந்த இன்பஅனு பவப்பெருமை யாவர்புகல் வாரே.	12

திருச்சிற்றம்பலம்

7. அதிசய மாலை

எண்சீர்க் கழி நெடிலடி ஆசிரிய விருத்தம்

திருச்சிற்றம்பலம்

- | | |
|---|---|
| <p>3202 அக்கோர் ததிசயமா ததிசயம்என் புகல்வேன்
அயன்முதலோர் நெடுங்காலம் மயன்முதல்நீத் திருந்து
மிக்கோல மிடவும்அவர்க் கருளாமல் இருளால்
மிகமருண்டு மதியிலியாய் வினைவிரிய விரித்து
இக்கோலத் தூடனிருந்தேன் அன்பறியேன் சிறியேன்
எனைக்கருதி என்னிடத்தே எழுந்தருளி எனையும்
தக்கோன்என் றுலகிசைப்பத் தன்வணம்ஒன் றளித்தான்
தனித்தசிவ காமவல்லிக் கினித்தநடத் தவனே.</p> | 1 |
| <p>3203 அச்சோ ததிசயமா ததிசயம்என் புகல்வேன்
அரிமுதலோர் நெடுங்காலம் புரிமுதல்நீத் திருந்து
நச்சோல மிடவும்அவர்க் கருளாமல் மருளால்
நாள்கழித்துக் கோள்கொழிக்கும் நடைநாயிற் கடையேன்
எச்சோடும் இழிவினுக்கொன் றில்லேன்நான் பொல்லேன்
எனைக்கருதி யானிருக்கும் இடத்திலெழுந் தருளித்
தச்சோதி வணப்பொருள்ளன் றென்களித்துக் களித்தான்
தனித்தசிவ காமவல்லிக் கினித்தநடத் தவனே.</p> | 2 |
| <p>3204 அத்தோர் ததிசயமா ததிசயம்என் புகல்வேன்
அந்தண்ரெல் லாரும்மறை மந்தண்மே புகன்று
ஒத்தோல மிடவும்அவர்க் கொருசிறிதும் அருளான்
ஒதியனையேன் விதியறியேன்ஒருங்கேன்வன் குரங்கேன்
இத்தோட மிகவுடையேன் கடைநாய்க்குங் கடையேன்
எனைக்கருதி யானிருக்கும் இடந்தேடி நடந்து
சத்தோட முறளனக்கும் சித்தியொன்று கொடுத்தான்
தனித்தசிவ காமவல்லிக் கினித்தநடத் தவனே.</p> | 3 |
| <p>3205 அந்தோ ததிசயமா ததிசயம்என் புகல்வேன்
அறிவுடையார் ஜம்புலனும் செறிவுடையார் ஆகி
வந்தோல மிடவும்அவர்க் கருளாமல் மருளால்
மனஞ்சென்ற வழியெல்லாந் தினஞ்சென்ற மதியேன்
எந்தோன் றுலகியம்ப விழிவழியே உழல்வேன்
எனைக்கருதி எளியேன்நான் இருக்குமிடத் தடைந்து
சந்தோட முறளனக்கும் தன்வணம்ஒன் றளித்தான்
தனித்தசிவ காமவல்லிக் கினித்தநடத் தவனே.</p> | 4 |
| <p>3206 அப்பார் ததிசயமா ததிசயம்என் புகல்வேன்
அருந்தவர்கள் விரும்பிமிக வருந்திடாம் முயன்று
இப்பாரில் இருந்திடவும் அவர்க்கருளான் மருளால்</p> | |

- 5
- இவ்வுலக நடைவிழைந்து வெவ்வினையே புரிந்து
எப்பாலும் இழிந்துமனத் திச்சைபுரி கிண்றேன்
எனைக்கருதி யானிருக்கும் இடந்தேடி அடைந்து
தப்பாத ஒளிவண்ணர் தந்தென்னை அளித்தான்
தனித்தசிவ காமவல்லிக் கிணித்தநடத் தவனே.
- 6
- 3207 அம்மா ததிசயம் ததிசயம்என் புகல்வேன்
அன்பெரலாம் முயன்றுமுயன் றின்படைவான் வருந்தி
எம்மானென் ரேத்திடவும் அவர்க்கருளான் மருளால்
இதுநன்மை இதுதீமை என்றுநினை யாமே
மைம்மாலிற் களிசிறந்து வல்வினையே புரியும்
வஞ்சகனேன் தனைக்கருதி வந்துமகிழ்ந் தெனக்கும்
தம்மான முறவியந்து சம்மான மளித்தான்
தனித்தசிவ காமவல்லிக் கிணித்தநடத் தவனே.
- 7
- 3208 ஆவா ததிசயம் ததிசயம்என் புகல்வேன்
அடியரெலாம் நினைந்துறினைந் தவிழ்ந்தகநெக் குருகி
ஓவாமல் அரற்றிடவும் அவர்க்கருளான் மாயை
உலகவிட யானந்தம் உவந்துவந்து முயன்று
தீவாய நரகினிடை விழுக்கடவேன் எனைத்தான்
சிவயாநம எனப்புகலும் தெளிவுடையன் ஆக்கிச்
சாவாத வரங்கொடுத்துத் தனக்கடிமை பணித்தான்
தனித்தசிவ காமவல்லிக் கிணித்தநடத் தவனே.
- 8
- 3209 அண்ணா ததிசயம் ததிசயம்என் புகல்வேன்
அறங்கரைந்த நாவினர்கள் அகங்கரைந்து கரைந்து
கண்ணார் நீர்பெருக்கி வருந்தவும்அங் கருளான்
கடைநாயிற் கடையேன்மெய்க் கதியைஒரு சிறிதும்
எண்ணாத கொடும்பாவிப் புலைமனத்துச் சிறியேன்
எனைக்கருதி வலியவும்நான் இருக்குமிடத் தடைந்து
தண்ணார்வென் மதியமுதம் உணவொன்று கொடுத்தான்
தனித்தசிவ காமவல்லிக் கிணித்தநடத் தவனே.
- 9
- 3210 ஜயா ததிசயம் ததிசயம்என் புகல்வேன்
அருமைஅறிந் தருள்விரும்பி உரிமைபல இயற்றிப்
பொய்யாத நிலைநின்ற புண்ணியர்கள் இருக்கப்
புலைமனத்துச் சிறியேன்ஓர் புல்லுநிகர் இல்லேன்
செய்யாத சிறுதொழிலே செய்துழலுங் கடையேன்
செருக்குடையேன் எனைத்தனது திருவளத்தில் அடைத்தே
சையாதி அந்தநடுக் காட்டின்று கொடுத்தான்
தனித்தசிவ காமவல்லிக் கிணித்தநடத் தவனே.
- 10
- 3211 அன்னோ ததிசயம் ததிசயம்என் புகல்வேன்
அருளாருமை அறிந்தவர்கள் அருளாழுதம் விரும்பி
என்னோஇங் கருளாமை என்றுகவன் றிருப்ப
யாதுமொரு நன்றியிலேன் தீதுநெறி நடப்பேன்

- முன்னோபின் னும்அறியா மூடமனப் புலையேன்
 முழுக்கொடியேன் எனைக்கருதி முன்னர்மூந் தருளித்
 தன்னோடும் இணைந்தவண்ணம் ஒன்றெனக்குக் கொடுத்தான்
 தனித்தசிவ காமவல்லிக் கினிந்தநடத் தவனே. 10
- 3212 ஜயோா ததிசயம்ரா ததிசயம்ளன் புகல்வேன்
 அருவினைகள் அணுகாமல் அறநெறியே நடந்து
 மெய்யோதும் அறிஞரெலாம் விரும்பியிருந்திடவும்
 வெய்யவினைக் கடல்குளித்து விழற்கிறைத்துக் களித்துப்
 பொய்தூதிப் புலைபெருக்கி நிலைசூருக்கி உழலும்
 புரைமனத்தேன் எனைக்கருதிப் புகுந்தருளிக் கருணைச்
 சையோக முறளனக்கும் வலிந்தொன்று கொடுத்தான்
 தனித்தசிவ காமவல்லிக் கினித்தநடத் தவனே. 11
- 3213 எற்றோ ததிசயம்ரா ததிசயம்ளன் இசைப்பேன்
 இச்சையெலாம் விடுத்துவனத் திடத்தும்மலை யிடத்தும்
 உற்றேமெய்த் தவம்புரிவார் உன்னிவிழித் திருப்ப
 உலகவிட யங்களையே விலகவிட மாட்டேன்
 கற்றேதும் அறியகிலேன் கடையரினுங் கடையேன்
 கருணையிலாக் கல்மனத்துக் கள்வன்னைக் கருதிச்
 சற்றேயும் அன்றுமிகப் பெரிதெனக்கிங் களித்தான்
 தனித்தசிவ காமவல்லிக் கினித்தநடத் தவனே. 12
- 3214 என்னோ ததிசயம்ரா ததிசயம்ளன் இசைப்பேன்
 இரவுபகல் அறியாமல் இருந்தஇடத் திருந்து
 முன்னேமெய்த் தவம்புரிந்தார் இன்னேயும் இருப்ப
 மூடர்களில் தலைநின்ற வேடமனக் கொடியேன்
 பொன்னேயம் மிகப்புரிந்த புலைக்கடையேன் இழிந்த
 புழவினும்இங் கிழிந்திழிந்து புகுந்தளைக் கருதித்
 தன்னேய முறளனக்கும் ஒன்றளித்துக் களித்தான்
 தனித்தசிவ காமவல்லிக் கினித்தநடத் தவனே. 13
- 3215 ஓகோா ததிசயம்ரா ததிசயம்ளன் னுரைப்பேன்
 உள்ளபடி உள்ளான்றை உள்ளமுற விரும்பிப்
 பாகோமுப் பழரசமோ எனருசிக்கப் பாடிப்
 பத்திசெய்வார் இருக்கவும்ஷர் பத்தியும்இல் ஸாதே
 கோகோளன் றலகுரைப்பத் திரிகின்ற கொடியேன்
 குற்றமன்றிக் குணமறியாப் பெத்தன்னைக் கருதித்
 தாகோத ரங்குளிர்ந்த தன்மைஒன்று கொடுத்தான்
 தனித்தசிவ காமவல்லிக் கினித்தநடத் தவனே. 14

திருச்சிற்றம்பலம்

8. அபராத மன்னிப்பு மாலை

எண்சீர்க் கழி நெடிலடி ஆசிரிய விருத்தம்

திருச்சிற்றம்பலம்

- | | |
|--|---|
| <p>3216 செய்வகைநன் கறியாதே திருவருளோ டிடிச்
 சிலபுகன்றேன் அறிவறியாச் சிறியரினுஞ் சிறியேன்
 பொய்வகையேன் புகன்றபிழை பொறுத்தருளல் வேண்டும்
 புண்ணியனே மதியணிந்த புரிசடையாய் விடையாய்
 மெய்வகையோர் விழித்திருப்ப விரும்பிஎனை அன்றே
 மிகவலிந்தாட் கொண்டருளி வினைதவிர்த்த விமலா
 ஜவகைய கடவுளரும் அந்தணரும் பரவ
 ஆனந்தத் திருநடஞ்செய் அம்பலத்தெம் அரசே.</p> | 1 |
| <p>3217 நிலைநாடி அறியாதே நின்னருளோ டிடி
 நீர்மையல புகன்றேன்நன் னெறிஒழுகாக் கடையேன்
 புலைநாயேன் புகன்றபிழை பொறுத்தருளல் வேண்டும்
 பூதகணஞ் சூழநடம் புரிகின்ற புனிதா
 கலைநாடு மதியணிந்த கனபவாச் சடையாய்
 கருத்தறியாக் காலையிலே கருணைஅளித் தவனே
 தலைஞான முனிவர்கள்தந் தலைமீது விளங்கும்
 தாஞ்ஞடையாய் ஆஞ்ஞடைய சற்குருளன் அரசே.</p> | 2 |
| <p>3218 கலைக்கடைநன் கறியாதே கனஅருளோ டிடிக்
 கரிசுபுகன் றேன்கவலைக் கடற்புணைன் றுணரேன்
 புலைக்கடையேன் புகன்றபிழை பொறுத்தருளல் வேண்டும்
 போற்றிசிவ போற்றிசிவ போற்றிசிவ போற்றி
 தலைக்கடைவாய் அன்றிரவில் தாள்மலரோன் றமர்த்தித்
 தனிப்பொருள்ளன் கையிலளித்த தயவுடைய பெருமான்
 கொலைக்கடையார்க் கெய்தறிய குணமலையே பொதுவில்
 கூத்தாடிக் கொண்டுலகைக் காத்தாஞ்சு குருவே.</p> | 3 |
| <p>3219 நின்புகழ்நன் கறியாதே நின்னருளோ டிடி
 நெறியலவே புகன்றேன்நன் னிலைவிரும்பி நில்லேன்
 புன்புலையேன் புகன்றபிழை பொறுத்தருளல் வேண்டும்
 பூரணசிற் சிவனேமெய்ப் பொருள்அருஞும் புனிதா
 என்புடைஅந் நாளிரவில் எழுந்தருளி அளித்த
 என்குருவே என்னிருகண் இலங்கியநன் மணியே
 அன்புடையார் இன்படையும் அழகியஅம் பலத்தே
 ஆத்தாஞ்சும் அப்பனுமாய்க் கூத்தாடும் பதியே.</p> | 4 |
| <p>3220 துலைக்கொடிநன் கறியோதே துணைஅருளோ டிடித்
 துரிசுபுகன் றேன்கருணைப் பரிசுபுகன் றறியேன்
 புலைக்கொடியேன் புகன்றபிழை பொறுத்தருளல் வேண்டும்</p> | |

பொங்குதிரைக் கங்கைமதி தங்கியசெஞ் சடையாய்
மலைக்கொடின் அம்மைஅருள் மாதுசிவ காம
வல்லிமறை வல்லிதுதி சொல்லிநின்று காணக்
கலைக்கொடிநன் குணர்முனிவர் கண்டுபுகழ்ந் தேத்தக்
கனகசபை தனில்நடிக்குங் காரணசற் குருவே.

5

3221 பழுத்தலைநன் குணராதே பதியருளோ ஞிடப்
பழுதுபுகன் றேன்கருணைப் பாங்கறியாப் படிறேன்
பழுத்தலையேன் புகன்றபிழை பொறுத்தருளல் வேண்டும்
புண்ணியர்தம் உள்ளகத்தே நண்ணியமெய்ப் பொருளே
கழுத்தலைநஞ் சணிந்தருளங் கருணைநெடுங் கடலே
கால்மலர்ளன் தலைமீது தாங்மலர அளித்தாய்
விழுத்தலைவர் போற்றமணி மன்றில்நடம் புரியும்
மெய்ம்மைஅறி வின்புருவாய் விளங்கியசற் குருவே.

6

3222 கையடைநன் கறியாதே கனஅருளோ ஞிடக்
காசுபுகன் றேன்கருணைத் தேசறியாக் கடையேன்
பொய்யடியேன் புகன்றபிழை பொறுத்தருளல் வேண்டும்
புத்தமுதே சுத்தசுக பூரணசிற் சிவமே
ஜயடிகள் காடவர்கோன் அகமகிழ்ந்து போற்றும்
அம்பலத்தே அருள்நடஞ்செய் செம்பவள மலையே
மெய்யடியர் உள்ளகத்தில் விளங்குகின்ற விளக்கே
வேதமுடி மீதிருந்த மேதகுசற் குருவே.

7

3223 திறப்படநன் குணராதே திருவருளோ ஞிடத்
தீமைபுகன் றேன்கருணைத் திறஞ்சிறிதுந் தெளியேன்
புறப்படிறேன் புகன்றபிழை பொறுத்தருளல் வேண்டும்
பூதமுதல் நாதவரைப் புணருவித்த புனிதா
உறப்படுமெய் உணர்வுடையார் உள்ளகத்தே விளங்கும்
உண்மையறி வானந்த உருவுடைய குருவே
சிறப்படைமா தவர்போற்றச் செம்பொன்மணிப் பொதுவில்
திருத்தொழில்ஜெந் தியற்றுவிக்குந் திருநடநா யகனே.

8

3224 தேர்ந்துணர்ந்து தெளியாதே திருவருளோ ஞிடச்
சிலபுகன்றேன் திருக்கருணைத் திறஞ்சிறிதுந் தெரி யேன்
போந்தகனேன் புகன்றபிழை பொறுத்தருளல் வேண்டும்
போதாந்த மிசைவிளங்கு நாதாந்த விளக்கே
ஊர்ந்தபணக் கங்கணமே முதற்பணி கள் ஒளிர
உயர்பொதுவில் நடிக்கின்ற செயலுடைய பெருமான்
சார்ந்தவரை எவ்வகையுந் தாங்கிஅளிக் கின்ற
தயவுடைய பெருந்தலைமைத் தனிமுதல்ளந் தாயே.

9

3225 ஓல்லும்வகை அறியாதே உன்னருளோ ஞி
ஊறுபுகன் றேன்துயரம் ஆறும்வகை உணரேன்
புல்லியனேன் புகன்றபிழை பொறுத்தருளல் வேண்டும்
பூதியணிந் தொளிர்கின்ற பொன்மேனிப் பெருமான்

சொல்லியலும் பொருளியலும் கடந்தபர நாதத்
 துரியவெளிப் பொருளான பெரியநிலைப் பதியே
 மெல்லியல்நற் சிவகாம வல்லிகண்டு மகிழ்
 விரியுமறை ஏத்தநடம் புரியும்அருள் இறையே.

10

திருச்சிற்றம்பலம்

9. ஆளுடைய பிள்ளையார் அருண்மாலை

எழுசீர்க் கழி நெடிலடி ஆசிரிய விருத்தம்

திருச்சிற்றம்பலம்

- 3226 உலகியல் உணர்வோர் அனுத்துணை மேலும்
உற்றிலாச் சிறியஷர் பருவத்
திலகிய எனக்குள் இருந்தருள் நெறியில்
ஏற்றவுந் தரமிலா மையினான்
விலகுறங் காலத் தடிக்கடி ஏற
விடுத்துப்பின் விலகுறா தளித்தாய்
திலகநற் காழி ஞாநசம் பந்தத்
தெள்ளமு தாஞ்சிவ குருவே. 189

1

உலகியல் உணர்வோர் அனுத்துணை யேனும்
உற்றிலாச் சிறியஷர் பருவத்
திலகிய எனக்குள் இருந்தருள் நெறியில்
ஏற்றவுந் தரமிலா மையினான்
விலகுறங் காலத் தடிக்கடி ஏற
விடுத்துப்பின் விலகுறா வண்ணம்
அலகிலா உணர்ச்சி அளித்தனை உன்றன்
அருட்கடற் பெருமைன் புகல்வேன்
திலகநற் காழி ஞாநசம் பந்தத்
தெள்ளமு தாஞ்சிவ குருவே.

பெருமானின் கையெழுத்து மூலத்தில் இவ்விருத்தம் இவ்வாறு ஜந்து அடிகளுடன் காணப்பெறுவதாக ஆ.பா.கூறி இங்ஙனமே பதிப்பித்துள்ளார். தொ. வே. முதற்பதிப்பிலும் பின் பதிப்புகளிலும் 'அலகிலா உணர்ச்சி அளித்தனை' என்னும் நான்காம் அடி இல்லை. 'திலகநற்காழி' என்பதனை நான்காம் அடியாக அவர்கள் கொண்டனர். ஆசிரியவிருத்தம் நான்கடியின் மிக்கு வராது. பெருமானது கையெழுத்து மூலங்களில் அடித்தல் திருத்தல்கள் உண்டு. பாடும் வேகத்தில் ஜந்தடியாக அமைந்த இதனைப் பெருமான் திருத்தியமைக்காதுவிட்டார்கள் போலும்.

- 3227 உயிர்அனு பவம் உற் றிடல்அத னிடத்தே
ஒங்கருள் அனுபவம் உறும்அச்
செயிரில்நல் அனுப வத்திலே சுத்த
சிவஅனு பவம் உறும் என்றாய்
பயிலும் வாண்டில் சிவைதரு ஞானப்
பால்மகிழ்ந் துண்டுமெய்ந் நெறியாம்
பயிர்தழைந் துறவைத் தருளிய ஞான
பந்தன்னன் ரோங்குசற் குருவே.

2

- 3228 தத்துவநிலைகள் தனித்தனி ஏறித்
தனிப்பர நாதமாந் தலத்தே
ஒத்ததன் மயமாம் நின்னைநீ இன்றி

- உற்றிடல் உயிரனு பவம்ளன்
 றித்துணை வெளியின் என்னைளன் ணிடத்தே
 இருந்தவா றளித்தனை அன்றோ
 சித்தநற் காழி ஞானசம் பந்தச்
 செல்வமே எனதுசற் குருவே. 3
- 3229 தனிப்பர நாத வெளியின்மேல் நினது
 தன்மயந் தன்மயம் ஆக்கிப்
 பனிப்பிலா தென்றும் உள்ளதாய் விளங்கிப்
 பரம்பரத் துட்புற மாகி
 இனிப்புற ஒன்றும் இயம்புறா இயல்பாய்
 இருந்ததே அருளானு பவம்ளன்
 ஹெக்கருள் புரிந்தாய் ஞானசம் பந்தன்
 என்னும்ளன் சற்குரு மணியே. 4
- 3230 உள்ளதாய் விளங்கும் ஒருபெரு வெளிமேல்
 உள்ளதாய் முற்றும்உள் ஸதுவாய்
 நள்ளதாய் எனதாய் நானதாய்த் தளதாய்
 நவிற்றநுந் தானதாய் இன்ன
 விள்ளொணா அப்பால் அப்படிக் கப்பால்
 வெறுவெளி சிவஅனு பவம்ளன்
 றுள்ளூற அளித்த ஞானசம் பந்த
 உத்தம சுத்தசற் குருவே. 5
- 3231 பொத்திய மூல மலப்பிணி தவிர்க்கும்
 பொருள்அரு ளனுபவம் அதற்குப்
 பத்தியம் உயிரின் அனுபவம் இதனைப்
 பற்றறப் பற்றுதி இதுவே
 சத்தியம் எனஎன் தனக்கருள் புரிந்த
 தனிப்பெருங் கருணைளன் புகல்வேன்
 முத்தியற் சிவிகை இவர்ந்தருள் நெறியின்
 முதலர் சியற்றிய துரையே. 6
- 3232 அடியெனல் எதுவோ முடியெனல் எதுவோ
 அருட்சிவ மதற்கெனப் பலகால்
 படியுற வருந்தி இருந்தனன் வருத்தம்
 பார்த்தரு ளால்ளமுந் தருளி
 மிடியற எனைத்தான் கடைக்கணித் துனக்குள்
 விளங்குவ அடிமுடி என்றாய்
 வடிவிலாக் கருணை வாரியே மூன்று
 வயதினில் அருள்பெற்ற மணியே. 7
- 3233 செவ்வகை ஒருகால் படுமதி அளவே
 செறிபொறி மனம்அதன் முடிவில்
 எவ்வகை நிலையும் தோற்றும்நீ நினக்குள்
 எண்ணிய படிஎலாம் எய்தும்

இவ்வகை ஒன்றே வருத்தமில் வகைன்
றெனக்கருள் புரிந்தசற் குருவே
தெவ்வகை அமண இருளற எழுந்த
தீபமே சம்பந்தத் தேவே.

8

3234 முன்புறு நிலையும் பின்புறு நிலையும்
முன்னிநின் ரூளமயக் குறுங்கால்
அன்புறு நிலையால் திருநெறித் தமிழ்கொண்
டையநீத் தருளிய அரசே
என்புபெண் ணுருவோ டின்னுயி ரதுகொண்
டெழுந்திடப் புரிந்துல கெல்லாம்
இன்புறப் புரிந்த மறைத்தனிக் கொழுந்தே
என்னுயிர்க் குயிர்எனுங் குருவே.

9

3235 வருபகற் கற்பம் பலமுயன் றாலும்
வரலருந் திறனெலாம் எனக்கே
ஒருபகற் பொழுதில் உறஅளித் தனைநின்
உறுபெருங் கருணைன் உரைப்பேன்
பெருமண நல்லூர்த் திருமணங் காணப்
பெற்றவர் தமையெலாம் ஞான
உருவடைந் தோங்கக் கருணைசெய் தளித்த
உயர்தனிக் கவுணிய மணியே.

10

பன்னிருசீர்க் கழிநெடிலடி ஆசிரிய விருத்தம்

3236 சீரார் சண்பைக் கவுணியர்தம் தெய்வ மரபில் திகழ்விளக்கே
தெவிட்டா துளத்தில் தித்திக்கும் தேனே அழியாச் செல்வமே
காரார் மிடற்றுப் பவளமலைக் கண்ணின் முளைத்த கற்பகமே
கரும்பே கனியே என்றூரண்டு கண்ணே கண்ணிற் கருமணியே
ஏரார் பருவம் மூன்றில்உமை இனிய முலைப்பால் எடுத்தாட்டும்
இன்பக் குதலைமொழிக்குருந்தே என்ஆ ருயிருக் கொருதுணையே
பேரார் ஞான சம்பந்தப் பெருமா னேநின் திருப்புகழைப்
பேசு கின்றோர் மேன்மேலும் பெருஞ்செல் வத்தில் பிறங்குவரே.(190) 11

190. இஃதோர் தனிப்பாடல். இதனை இவ்விடத்தில் சேர்த்துத் தொ.வே. பதிப்பித்துள்ளார்.

திருச்சிற்றம்பலம்

10. ஆளுடைய அரசுகள் அருண்மாலை

எண்சீர்க் கழி நெடிலடி ஆசிரிய விருத்தம்

திருச்சிற்றம்பலம்

- 3237 திருத்தகுசீர் அதிகைஅருள் தலத்தின் ஓங்கும்
சிவக்கொழுந்தின் அருட்பெருமைத் திறத்தால் வாய்மை
உருத்தகுமெய் உணர்ச்சிவடி வாகிச் சைவ
ஓளிவிளங்க நாவரசென் ஹொருபேர் பெற்றுப்
பொருத்தமுற உழவாரப் படைகைக் கொண்ட
புண்ணியனே நண்ணியசீரப் புனித னேனன்
கருத்தமர்ந்த கலைமதி யே கருணை ஞானக்
கடலேநின் கழல்கருதக் கருது வாயே.
- 1
- 3238 வாய்மையிலாச் சமணாதர் பலகாற் செய்த
வஞ்சமெலாம் திருவருட்பேர் வலத்தால் நீந்தித்
தூய்மைபெறும் சிவநெறியே விளங்க ஓங்கும்
சோதிமணி விளக்கேன் துணையே எம்மைச்
சேய்மைவிடா தணிமையிடத் தாள வந்த
செல்வமே எல்லையிலாச் சிறப்பு வாய்ந்துள்
ஆய்மையறு பெருந்தகையே அழுதே சைவ
அணியேசொல் லரசெனும்பேர் அமைந்த தேவே.
- 2
- 3239 தேவரெலாம் தொழுந்தலைமைத் தேவர் பாதத்
திருமலரை முடிக்கணிந்து திகழ்ந்து நின்ற
நாவரசே நான்முகனும் விரும்பும் ஞான
நாயகனே நல்லவர்க்கு நண்ப னேனம்
பாவமெலாம் அகற்றி அருட் பான்மை நல்கும்
பண்புடைய பெருமானே பணிந்து நின்பால்
மேவவிருப் புறும்அடியர்க் கண்பு செய்ய
வேண்டினேன் அவ்வகைநீ விதித்தி டாயே.
- 3
- 3240 விதிவிலக்கீ தென்றறியும் விளைவொன் றில்லா
வினையினேன் எனினும்என்னை விரும்பி என்னுள்
மதிவிளக்கை ஏற்றி அருள் மனையின் ஞான
வாழ்வடையச் செயல்வேண்டும் வள்ள லேநற்
பதிமலர்த்தாள் நிழலடைந்த தவத்தோர்க் கெல்லாம்
பதியேசொல் லரசெனும்பேர் படைத்த தேவே
கதிதருகற் பக்மேழுக் கணியே ஞானக்
கடலேன் கருத்தேன் கண்ணு ளானே.
- 4
- 3241 கண்ணுளே விளங்குகின்ற மணியே சைவக்
கணியேநா வரசேசெங் கரும்பே வேதப்
பண்ணுளே விளைந்தஅருட் பயனே உண்மைப்

பதியோங்கு நிதியேநின் பாதம் அன்றி
விண்ணுளே அடைகின்ற போகம் ஒன்றும்
விரும்பேன்ன் றனையாள வேண்டுங் கண்டாய்
ஒண்ணுளே ஒன்பதுவாய் வைத்தாய் என்ற
உத்தமனே(191) சித்தமகிழ்ந் துதவு வோனே.

5

191. எண்ணுகேன் என்சொல்லி எண்ணுகேனோ
எம்பெருமான் திருவடியே எண்ணினல்லால்
கண்ணிலேன் மற்றோர்க் களாகண்டில்லேன்
கழலடியே கைதொழுது காணின்அல்லால்
ஒண்ணுளே ஒன்பது வாசல்வைத்
தாய்ஒக்க அடைக்கும்போ துணரமாட்டேன்
புண்ணியா உன்னடிக்கே போதுகின்றேன்
பூம்புகலூர் மேவிய புண்ணியனே.
7215 (6-99-1) திருநாவுக்கரசர், திருப்புகலூர்த் திருத்தாண்டகம்.

- 3242 ஓங்காரத் தனிமொழியின் பயனைச் சற்றும்
ஓர்கிலேன் சிறியேன்டில் வலக வாழ்வில்
ஆங்காரப் பெருமதமால் யானை போல
அகம்பாவ மயனாகி அலைகின் ரேஞ்சன்
பாங்காய மெய்யடியர் தம்மைச் சற்றும்
பரிந்திலேன் அருளாடையும் பரிசொன் றுண்டோ
தீங்காய செயலனைத்தும் உடையேன் என்ன
செய்வேன்சொல் ஸர்சேன் செய்கு வேனே.

6

- 3243 செய்வகைஒன் றறியாத சிறியேன் இந்தச்
சிற்றுலக வாழ்க்கையிடைச் சிக்கி அந்தோ
பொய்வகையே புரிகின்றேன் புண்ணி யாநின்
பொன்னடியைப் போற்றிலேன் புனித னேநான்
உய்வகைஏவ் வகையாது செய்வேன் நீயே
உறுதுணைன் றிருக்கின்றேன் உணர்வி லேனை
மெய்வகையிற் செலுத்தநினைத் திடுதி யோசொல்
வேந்தேன் உயிர்த்துணையாய் விளங்குங் கோவே.

7

- 3244 விளங்குமணி விளக்கெனநால் வேதத் துச்சி
மேவியமெய்ப் பொருளை உள்ளே விரும்பி வைத்துக்
களாங்கறுமெய் யன்பெரல்லாங் களிப்ப அன்றோர்
கற்றுணையாற் கடல்கடந்து கரையிற் போந்து
துளங்குபெருஞ் சிவநெறியைச் சார்ந்த ஞானத்
துணையேநந் துரையேநந் சுகமே என்றும்
வளங்கெழும்ஆ கமநெறியை வளர்க்க வந்த
வள்ளலே நின்னருளை வழங்கு வாயே.

8

- 3245 அருள்வழங்குந் திலகவதி அம்மை யார்பின்
அவதரித்த மணியேசொல் ஸர்சே ஞானத்
தெருள்வழங்கும் சிவநெறியை விளக்க வந்த

செழுஞ்சிடர்மா மணிவிளக்கே சிறிய னேனை
 இருள்வழங்கும் உலகியல்நின் றடுத்து ஞான
 இன்னருள்தந் தாண்டருள்வாய் இன்றேல் அந்தோ
 மருள்வழங்கும் பவநெறியிற் சுழல்வேன் உய்யும்
 வகைஅறி யேன் நின்னருட்கு மரபன் ரீதே.

9

- 3246 தேர்ந்தஉளத் திட்டமிகவும் தித்தித் தூறும்
 செழுந்தேனே சொல்லரசாம் தேவே மெய்ம்மை
 சார்ந்துதிகழ் அப்பூதி அடிகட் கின்பம்
 தந்தபெருந் தகையேன் தந்தை யேஉள்
 கூர்ந்தமதி நிறைவேன் குருவே எங்கள்
 குலதெய்வ மேசைவக் கொழுந்தே துன்பம்
 தீர்ந்தபெரு நெறித்துகணயே ஒப்பி லாத
 செல்வமே அப்பனெனத் திகழ்கின் றோனே.

10

திருச்சிற்றம்பலம்

11. ஆளுடைய நம்பிகள் அருண்மாலை

கொச்சகக் கலிப்பா

திருச்சிற்றம்பலம்

- | | | |
|------|--|---|
| 3247 | மதியணி செஞ் சடைக்கனியை மன்றுள்ளடம் புரிமருந்தைத் துதியணி செஞ் சுவைப்பொருளில் சொன்மாலை தொடுத்தருளி விதியணிமா மறைநெறியும் மெய்ந்நிலைஆ கமநெறியும் வதியணிந்து விளங்கவைத்த வன்தொண்டப் பெருந்தகையே. | 1 |
| 3248 | நீற்றிலிட்ட நிலையாப்புன் னெறியுடையார் தமைக்கூடிச் சேற்றிலிட்ட கம்பமெனத் தியங்குற்றேன் தனைஆளாய் ஏற்றிலிட்ட திருவடியை என்னிஅரும் பொன்னையெலாம் ஆற்றில்கூட்டுக் குளத்தெடுத்த அருட்டலைமைப் பெருந்தகையே. | 2 |
| 3249 | இலைக்குளாந் ரழைத்ததனில் இடங்கர்உற அழைத்ததன்வாய்த் தலைக்குதலை மதலைஉயிர் தழைப்பாழைத் தருளியநின் கலைக்கும்வட கலையின்முதற் கலைக்கும்உறு கணக்குயர்பொன் மலைக்கும்அணு நிலைக்கும்உறா வன்தொண்டப் பெருந்தகையே. | 3 |
| 3250 | வேதமுதற் கலைகளொலாம் விரைந்துவிரைந் தனந்தமுறை ஒதுஅவைக் கணுத்துணையும் உணர்வரிதாம் எம்பெருமான் பாதமலர் நினதுதிருப் பணிமுடிமேற் படப்புரிந்த மாதவம்யா துரைத்தருளாய் வன்தொண்டப் பெருந்தகையே. | 4 |
| 3251 | ஏழிசையாய் இசைப்பயனாய் இன்னமுதாய் என்னுடைய தோழனுமாய் என்றுமுன்ற் சொன்னபெருஞ் சொற்பொருளை(192) ஆழந்தைத் திடில் அடியேன் அருங்கரணம் கரைந்துகரைந் தூழியல்இன் புறுவதுகாண் உயர்கருணைப் பெருந்தகையே. | 5 |
| 192. | ஏழிசையாய் இசைப்பயனாய் இன்னமுதாய் என்னுடைய தோழனுமாய் யான்செய்யும் துரிசுக்களுக் குடனாகி மாழைஒன்கண் பரவையைத்தந் தாண்டானை மதிகில்லா ஏழையேன் பிரிந்திருக்கேன் என்ஆரூர் இறைவனையே.
- 7751 (7-51-10) சுந்தரர், திருவாரூர்ப்பதிகம். | |
| 3252 | வான்காண இந்திரனும் மாலையனும் மாதவரும் தான்காண இறைஅருளால் தனித்தவள யானையின் மேல் கோன்காண எழுந்தருளிக் குலவியநின் கோலமதை நான்காணப் பெற்றிலனே நாவலுரப் பெருந்தகையே. | 6 |
| 3253 | தேன்படிக்கும் அமுதாம்_ன் திருப்பாட்டைத்(193) தினந்தோறும் நான்படிக்கும் போதென்னை நான்றியேன் நாஒன்றோ ஊன்படிக்கும் உளம்படிக்கும் உயிர்படிக்கும் உயிர்க்குயிரும் | |

தான்படிக்கும் அனுபவங்காண் தனிக்கருணைப் பெருந்தனையே.

7

திருஞானசம்பந்தர் தேவாரத்தைத் திருக்கடைக்காப்பு என்பதும், திருநாவுக்கரசர் தேவாரத்தைத் தேவாரம் என்பதும், சுந்தரமூர்த்திகள் தேவாரத்தைத் திருப்பாட்டு என்பதும் ஒருவகை வழக்கு.

3254 இன்பாட்டுத் தொழிற்பொதுவில் இயற்றுகின்ற எம்பெருமான் உன்பாட்டுக் குவப்புறல்போல் ஊர்பாட்டுக் குவந்திலர்என் ரென்பாட்டுக் கிசைப்பினும்என் இடும்பாட்டுக் கரணமெலாம் அன்பாட்டுக் கிசைவதுகாண் அருட்பாட்டுப் பெருந்தகையே.

8

3255 பரம்பரமாம் துரியமெனும் பதத்திருந்த பரம்பொருளை உரம்பெறத்தோ மூமைகொண்ட உன்பெருமை தனைமதித்து வரம்பெறநற் ரெய்வமெலாம் வந்திக்கும் என்றால்என் தரம்பெறஎன் புகல்வேன்நான் தனித்தலைமைப் பெருந்தகையே.

9

3256 பேருரும் பரவைமனப் பிணக்கறளம் பெருமானை ஊருரும் பலபுகல ஓரிரவில் தூதன்எனத் தேருரும் திருவாரூர்த் தெருவுதொறும் நடப்பித்தாய் ஆரூர நின்பெருமை அயன்மாலும் அளப்பரிதே.

10

திருச்சிற்றம்பலம்

12. ஆளுடைய அடிகள் அருண்மாலை

தரவு கொச்சகக் கலிப்பா

திருச்சிற்றம்பலம்

- | | | |
|--|--|---|
| 3257 | <p>தேசகத்தில் இனிக்கின்ற தெள்ளமுதே மாணிக்க
வாசகனே ஆனந்த வடிவான மாதவனே
மாசகன்ற நீதிருவாய் மலர்ந்ததமிழ் மாமறையின்
ஆசகன்ற அனுபவம்நான் அனுபவிக்க அருளுதியே.</p> | 1 |
| 3258 | <p>கருவெளிக்குட் புறனாகிக் கரணமெலாங் கடந்துநின்ற
பெருவெளிக்கு நெடுங்காலம் பித்தாகித் திரிகின்றோர்
கருவெளிக்கே நின்றுழலக் கோதறாந் கலந்ததனி
உருவெளிக்கே மறைபுகழும் உயர்வாத வூர்மணி யே.</p> | 2 |
| 3259 | <p>மன்புருவ நடுமுதலா மனம்புதைத்து நெடுங்காலம்
என்புருவாய்த் தவஞ்செய்வார் எல்லாரும் ஏமாக்க
அன்புருவம் பெற்றதன்பின் அருளுருவம் அடைந்துபின்னர்
இன்புருவம் ஆயினைந் எழில்வாத வூர்இறையே.</p> | 3 |
| 3260 | <p>உருஅண்டப் பெருமறைன் றுலகமெலாம் புகழ்கின்ற
திருஅண்டப் பகுதிஎனும் திருஅகவல் வாய்மலர்ந்த
குருள்ளெப் பெருந்தவரும் கூறுகின்ற கோவேந்
இருள்ற தனிஅகவல் 194 எண்ணம்னனக் கியம்புதி யே.</p> | 4 |
| <p>194. 'இருள்ற தனிஅகவல்' என்றது திருவாசகம்,
திருவண்டப்பகுதியில் 'என்னையும் இருப்பதாக்கினன்'
என்ற வாசகத்தை</p> <p style="margin-left: 40px;">வாக்கிறந்து அமுதம் மயிர்க்கால் தோறும்
தேக்கிடச் செய்தனன் கொடியேன் ஊன்தழை
குரம்பை தோறும் நாடுட லகத்தே
குரம்புகொண்டு இன்தேன் பாய்த்தினன் நிரம்பிய
அற்புத மான அமுத தாரைகள்
எற்புத் துளைதொறும் ஏற்றினன் உருகுவது
உள்ளம் கொண்டுஇர் உருச்செய்தாங்கு எனக்கு
அள்ளுறு ஆக்கை அமைத்தனன் ஒள்ளிய
கண்ணற் களிதேர் களிரெனக் கடைமுறை
என்னையும் இருப்ப தாக்கினன் என்னில்
கருணை வான்தேன் கலக்க
அருளொடு பராவழுது ஆக்கினன்
பிரமன்மால் அறியாப் பெற்றி யோனே.</p> | | |

- திருவாசகம். 3. திருவண்டப் பகுதி 170-182.

- 3261 தேடுகின்ற ஆனந்தச் சிற்சபையில் சின்மயமாய்
ஆடுகின்ற சேவடிக்கீழ் ஆடுகின்ற ஆரமுதே
நாடுகின்ற வாதவூர் நாயகனே நாயடியேன்
வாடுகின்ற வாட்டமெலாம் வந்தொருக்கால் மாற்றுதியே. 5
- 3262 சேமமிகும் திருவாத ஓர்த்தேவன் றுலகுபுகழ்
மாமணியே நீஉரைத்த வாசகத்தை எண்ணுதொறும்
காமமிகு காதலன்றன் கலவிதனைக் கருதுகின்ற
ரமமுறு கற்புடையாள் இன்பினும்இன் பெய்துவதே. 6
- 3263 வான்கலந்த மாணிக்க வாசகநின் வாசகத்தை
நான்கலந்து பாடுங்கால் நற்கருப்பஞ் சாற்றினிலே
தேன்கலந்து பால்கலந்து செழங்கனித்தீஞ் சுவைகலந்தென்
ஊன்கலந்து உயிர்கலந்து உவட்டாமல் இனிப்பதுவே. 7
- 3264 வருமொழிசெய் மாணிக்க வாசகநின் வாசகத்தில்
ஒருமொழியே என்னையும்என் உடையனையும் ஒன்றுவித்துத்
தருமொழியாம் என்னில்இனிச் சாதகமேன் சஞ்சலமேன்
குருமொழியை விரும்பிஅயல் கூடுவதேன் கூறுதியே. 8
- 3265 பெண்சுமந்த பாகப் பெருமான் ஒருமாமேல்
எண்சுமந்த சேவகன்போல் எய்தியதும் வைகைநதி
மண்சுமந்து நின்றதும்ஓர் மாறன் பிரம்படியால்
புண்சுமந்து கொண்டதும்நின் பொருட்டன்றோ புண்ணியனே. 9
- 3266 வாட்டமிலா மாணிக்க வாசகநின் வாசத்தைக்
கேட்டபொழு தங்கிருந்த கீழ்ப்பறவைச் சாதிகளும்
வேட்டமுறும் பொல்லா விலங்குகளும் மெய்ஞ்ஞான
நாட்டமுறும் என்னில்இங்கு நான்டைதல் வியப்பன்றே. 10

திருச்சிற்றம்பலம்

ஜந்தாம் திருமுறை முற்றிற்று